

عقيدے سے متعلق
اہم فتاویٰ
(ما خوداز: فتاویٰ ارکان اسلام)

فتاویٰ مہمہ تتعلق بالعقائد
(مقتبسة من فتاویٰ أركان الإسلام)
(باللغة الأردية)

تالیف

سماحة الشيخ عبد العزيز بن عبد الله بن باز

سابق مفتی اعظم سعودی عرب

جمع وترتیب

محمد بن شایع بن عبد العزیز الشایع حفظہ اللہ

ترجمة

ابوالمکرم بن عبد الجلیل - عتیق الرحمن اثری حفظہ اللہ

مراجعة (نظر ثانی)

شفیق الرحمن ضیا ءالله مدنی

نشر و اشاعت

دفتر تعاون برائے دعوت و ارشاد (شعبہ بیرونی شہربان)
سلطانہ - ریاض - سعودی عرب

الناشر

المکتب التعاونی للدعوة والإرشاد وتوعية الجاليات بسلطنة
الرياض - المملكة العربية السعودية

islamhouse.com

بسم الله الرحمن الرحيم

m

الحمد لله الذي خلق الثقلين لعبادته، وأرسل الرسل بذلك، عليهم الصلاة والسلام، وبيّن في كتابه العزيز وسنته رسوله الأمين تفاصيل هذه العبادة التي خلّقوا لها، وأوجب علي العباد أداء ما فرض عليهم منها وترك ما حرّم عليهم عن إخلاص له سبحانه ورغبة ورهبة، ووعدهم علي ذلك الأجر العظيم والتّعيم المقيم في دار الكرامة، وأشهد أن لا إله إلا الله وحده لا شريك له، وأشهد أن محمدا عبده ورسوله وخليته، صلي الله عليه وآله وأصحابه، ومن تبعهم بإحسان إلي يوم الدين، أمّا بعد :

هر قسم كي تعريف الله كے لئے ہے جس نے اپنی عبادت كے لئے جن وانس كي تخليق فرمائی، انبياء ورسول عليهم الصلاة والسلام كي بعثت كا سلسله جاري كيا اور اپنی كتاب قرآن مجيد ميں اور اپنے رسول امين ۳ كي سنت ميں اس عبادت كي تفصيلات بيان فرمائیں، ساتھ ہی بندوں پريه واجب قرار ديا كه اخلاص كے ساتھ الله تعالى سے ثواب كي امید ركه كر اور اسكے عذاب سے ڈرتے ہوئے اس كے فرائض كي ادائيجي كريں اور محرمات سے بچیں، پھر بندوں كے اس عمل كے بدلے ميں الله نے ان سے اجر عظيم كا اور دار كرامت (جنت) ميں دائمي نعمتوں كا وعده فرمايا۔ ميں شهادت ديتا ہوں كه الله كے سوا كوئی معبود برحق نہیں، وہ يكتا ہے، كوئی اسكا شريك نہیں، اور يه بهی شهادت ديتا ہوں كه - محمد ۳- الله كے بندے اور رسول و خلیل ہیں، آپ پر اور آپ كے آل واصحاب پر اور تاقیامت ان كي سچی پیروی كرنے والوں پر الله كي طرف سے رحمت و سلامتی نازل ہوتی رہے - اما بعد:

اركان اسلام: عقيدہ، نماز، زكواة، روزہ اور حج سے متعلق سوالات كے يه اہم جوابات ہیں، جن كو ميں نے ايک كتاب كي شكل ميں اكھٹا كر ديا ہے، تاكه ہر مسلمان كے لئے انكا پڑھنا اور ان سے استفادہ كرنا آسان ہو جائے، اس كتاب كا نام ميں نے "تحفة الإخوان بأجوبة مهمة تتعلق بأركان الإسلام" (يعنى اركان اسلام سے متعلق اہم فتاویٰ) ركھا ہے۔

ميں الله تعالى سے دعا گو ہوں كه وہ اس كتاب كے ذريعه مسلمانوں كو فائدہ پہنچائے، اور جن لوگوں نے اس كي نشر و اشاعت ميں حصہ ليا ہے ان كو اجر عظيم سے نوازے، بيشك الله تعالى بڑا كرم نواز اور سخی ہے -
وصلى الله على نبينا محمد وآله وصحبه

عبد العزيز بن عبد الله بن باز
مفتي اعظم سعودي عرب
رئيس مجلس كبار علماء
رئيس اداره علمي تحقيقات و افتاء

سوال 1 :

بعض اسلامی معاشرے میں بہت سی خلاف ورزیاں پائی جاتی ہیں ، جن میں سے بعض کا تعلق تو قبروں سے ہے ، اور بعض کا تعلق حلف و قسم اور نذرو غیرہ سے ہے ، اور چونکہ ان میں سے بعض شرک اکبر کے قبیل سے ہوتی ہیں جن کے کرنے سے انسان دین سے خارج ہوجاتا ہے ، اور بعض اس سے ہلکی ہوتی ہیں ، اس لئے ان کے احکام بھی ایک دوسرے سے مختلف ہوسکتے ہیں ، اس لئے بہتر ہوگا کہ آپ ان لوگوں کے لئے مذکورہ مسائل کے احکام تفصیل سے بیان کردیں ، اور عام مسلمانوں کو بھی ان امور میں سستی و کاہلی برتنے سے منع کرتے ہوئے نصیحت فرمادیں ؟

جواب :

الحمد لله ، و صلی الله علی رسول الله ، و علی آلہ و أصحابہ و من اہتدی بہداه ، أما بعد :

بہت سے لوگوں کو اس بات کی تمیز ہی نہیں ہوتی کہ قبروں کے پاس کیا کیا چیزیں مشروع ہیں ، اور کون کون سے کام شرک اور بدعت ہیں ، جبکہ بہت سے لوگ جہالت اور اندھی تقلید کے سبب بعض اوقات شرک اکبر میں مبتلا ہوجاتے ہیں ، ایسی صورت میں ہرجگہ کے علماء پر واجب ہے کہ وہ لوگوں کے لئے دین کو واضح کریں ، توحید اور شرک کی حقیقت ان سے بیان کریں ، اور ساتھ ہی ساتھ وہ انہیں شرک کے اسباب و وسائل نیز ان کے اندر پھیلی ہوئی نوع بنوع بدعتوں سے آگاہ کریں ، تاکہ وہ ان سے اجتناب کرسکیں ، اللہ تعالیٰ کا ارشاد ہے :

﴿لَا يَجْرِمُكُمْ إِلَى الشِّرْكِ مَا كُرِمْتُمْ بِهِ وَلَا بِغَيْرِ اللَّهِ قَدِ افْتَرَى الْقَوْمُ كَذِبًا عَظِيمًا﴾

عمران 187:]

اور (اے پیغمبر وہ وقت یاد کرو) جب اللہ تعالیٰ نے کتاب والوں سے عہد لیا کہ تم اس کتاب کو (جو تمہیں دی گئی ہے) لوگوں سے (صاف صاف) بیان کردینا اور اسے چھپانا نہیں۔
ایک دوسری جگہ ارشاد فرمایا:

﴿لَا يَجْرِمُكُمْ إِلَى الشِّرْكِ مَا كُرِمْتُمْ بِهِ وَلَا بِغَيْرِ اللَّهِ قَدِ افْتَرَى الْقَوْمُ كَذِبًا عَظِيمًا﴾

﴿لَا يَجْرِمُكُمْ إِلَى الشِّرْكِ مَا كُرِمْتُمْ بِهِ وَلَا بِغَيْرِ اللَّهِ قَدِ افْتَرَى الْقَوْمُ كَذِبًا عَظِيمًا﴾

﴿لَا يَجْرِمُكُمْ إِلَى الشِّرْكِ مَا كُرِمْتُمْ بِهِ وَلَا بِغَيْرِ اللَّهِ قَدِ افْتَرَى الْقَوْمُ كَذِبًا عَظِيمًا﴾

بے شک جو لوگ ہماری اتاری ہوئی کھلی نشانیاں اور ہدایت کی باتوں کو کتاب (تورات) میں ہمارے لوگوں سے بیان کردینے کے بعد چھپاتے ہیں ، یہ وہی لوگ ہیں جن پر اللہ لعنت کرتا ہے اور سب لعنت کرنے والے بھی لعنت کرتے ہیں ، مگر جنہوں نے توبہ کی اور نیک بن گئے اور کھول کر بیان کر دیا ، تو ان

کی توبہ میں قبول کرتا ہوں ، اور میں بہت توبہ قبول کرنے والا ، مہربان ہوں –
نبی ﷺ کا ارشاد :

"جو کسی بھلے کام کی رہنمائی کرے گا تو اسے بھی اس کام کے کرنے والے
کے برابر اجر ملے گا" (صحیح مسلم)
نیز آپ ﷺ نے فرمایا :

"جو راہ ہدایت کی دعوت دے گا تو اسے بھی اس کی پیروی کرنے والوں کے
برابر اجر ملے گا" اور یہ ان کے اجر میں کوئی کمی نہ کرے گا ، اور جو راہ
ضلالت کی طرف بلائے گا تو اس کے اوپر بھی اس کی پیروی کرنے والوں
کے برابر گناہ ہوگا" اور یہ ان کے گناہوں میں کوئی کمی نہ کرے گا" (صحیح
مسلم)

نیز صحیحین میں معاویہ رضی اللہ عنہ سے مروی ہے کہ نبی ﷺ نے ارشاد
فرمایا :

"اللہ تعالیٰ جس شخص کے ساتھ بھلائی کا ارادہ فرماتا ہے اسے دین کی صحیح
سمجھ عطا کر دیتا ہے"

علم کی نشر و اشاعت اور لوگوں کو اسکی ترغیب دلانے ، نیز علم کو چھپانے یا
اس سے بے رخی برتنے سے دور رہنے کے سلسلہ میں اور بھی بہت ساری
آیات و احادیث وارد ہیں۔

البتہ قبروں کے پاس جو طرح طرح کے شرک و بدعات اکثر ملکوں میں کئے
جاتے ہیں توبہ یہ چیز بالکل عیاں ہیں، اس پر خصوصی توجہ دے کر لوگوں
کو اس کی حقیقت سے آگاہ کرنا اور اس کے انجام سے ڈرانا چاہئیے، مثلاً مردوں
کو پیکارنا ، ان سے فریاد کرنا ، اور بیماروں کے لئے شفا اور دشمنوں پر فتح
وغیرہ کا سوال کرنا ، یہ سارے کام شرک اکبر ہیں جو زمانہ جاہلیت میں لوگ

کیا کرتے تھے ، اللہ تعالیٰ کا ارشاد ہے : ﴿لَا يَدْعُونَ بِهِمْ أَسْمَاءَ آبَائِهِمْ وَلَا أَبْنَاءَهُمْ﴾

﴿الْبَقَرَةُ﴾

اے لوگو! اپنے پروردگار کی بندگی کرو جس نے تم کو اور تم سے پہلے لوگوں
کو پیدا کیا ، تاکہ تم پر بیزار ہو جاؤ۔

اور فرمایا ﴿يَا أَيُّهَا الَّذِينَ آمَنُوا لَا تَدْعُوا فِي سُبْحَانَ اللَّهِ مِمَّا دَعَّتْ أَشْيَاؤُهُمْ لِيَكُونَ لَهُمْ عِزٌّ﴾ اور میں نے

جن اور انسان کو اسی لئے پیدا کیا ہے کہ وہ میری بندگی کریں –

اور فرمایا : ﴿يَا أَيُّهَا الَّذِينَ آمَنُوا لَا تَتَّبِعُوا هَيْهَاتَ وَلَا هَيْهَا مِمَّا دَعَّتْ أَشْيَاؤُهُمْ﴾ [الإسراء: 23] اور تیرے

پروردگار نے یہ حکم دیا کہ اس کے سوا کسی اور کی بندگی نہ کرو۔ اور فرمایا:

﴿يَا أَيُّهَا الَّذِينَ آمَنُوا لَا تَتَّبِعُوا فِي سُبْحَانَ اللَّهِ مِمَّا دَعَّتْ أَشْيَاؤُهُمْ﴾ (سورة البينة: 5)

حالانکہ اہل کتاب کو یہی حکم ہوا تھا کہ وہ یکسو ہو کر خالص اللہ ہی کی بندگی
کریں۔

اس معنی کی اور بھی بہت سی آیتیں موجود ہیں -
 جس عبادت کے لئے اللہ تعالیٰ نے جن اور انسان کو پیدا کیا اور جس کا انہیں حکم
 دیا وہ یہی توحید عبادت ہے، یعنی نماز، روزہ، زکوٰۃ، حج قربانی، نذر اور انکے
 علاوہ ہر طرح کی عبادت و اطاعت کو اللہ کے لئے خاص کر دیا جائے، اللہ تعالیٰ

کا ارشاد ہے: ﴿لَا يَدْعُونَ بِهِ سَمًا وَلَا رِجْسًا يَدْعُونَ بِهِ لَعْنَةُ اللَّهِ﴾

[لَا يَدْعُونَ بِهِ سَمًا وَلَا رِجْسًا يَدْعُونَ بِهِ لَعْنَةُ اللَّهِ] (الأنعام)

(اے پیغمبر) کہ دیجئے بیشک میری نماز اور میری قربانی اور میرا جینا
 اور میرا مرنا سب اللہ ہی کے لئے ہے جو سارے جہان کا پروردگار ہے، اسکا
 کوئی شریک نہیں، اور مجھے یہی حکم ہوا ہے، اور میں (اس امت میں) سب
 سے پہلا مسلمان ہوں۔ مذکورہ آیت میں "نسک" سے مراد عبادت ہے،
 اور قربانی بھی عبادت کی ایک قسم ہے۔ اور فرمایا: ﴿لَا يَدْعُونَ بِهِ سَمًا وَلَا رِجْسًا يَدْعُونَ بِهِ لَعْنَةُ اللَّهِ﴾

[لَا يَدْعُونَ بِهِ سَمًا وَلَا رِجْسًا يَدْعُونَ بِهِ لَعْنَةُ اللَّهِ] (العصر)

(اے پیغمبر) ہم نے آپ کو کوثر عطا کیا ہے، تو (اسکے شکر میں) اپنے رب
 کے لئے نماز پڑھئے اور قربانی کیجئے -
 اور نبی کریم ﷺ نے ارشاد فرمایا:

"اللہ لعنت ہو اس شخص پر جس نے غیر اللہ کے لئے قربانی کی" (صحیح مسلم)

بروایت امیر المومنین علی بن ابی طالب ؑ کا ارشاد ہے: ﴿لَا يَدْعُونَ بِهِ سَمًا وَلَا رِجْسًا يَدْعُونَ بِهِ لَعْنَةُ اللَّهِ﴾

[لَا يَدْعُونَ بِهِ سَمًا وَلَا رِجْسًا يَدْعُونَ بِهِ لَعْنَةُ اللَّهِ] (الجن)

اور مسجدیں اللہ ہی (کی عبادت) کے لئے ہیں، تو اللہ کے ساتھ کسی اور کو نہ
 پکارو۔

اور فرمایا: ﴿لَا يَدْعُونَ بِهِ سَمًا وَلَا رِجْسًا يَدْعُونَ بِهِ لَعْنَةُ اللَّهِ﴾

[لَا يَدْعُونَ بِهِ سَمًا وَلَا رِجْسًا يَدْعُونَ بِهِ لَعْنَةُ اللَّهِ] (المؤمنون)

اور جو کوئی اللہ کے ساتھ کسی دوسرے معبود کو پکارے جس کی کوئی دلیل
 اس کے پاس نہیں، تو اللہ ہی کے پاس اس کا حساب ہونا ہے، بیشک کافر کامیا
 ب نہیں ہونگے۔

اور فرمایا: ﴿لَا يَدْعُونَ إِلَهًا إِلَّا اللَّهُ سُبْحَانَ اللَّهِ عَمَّا يُشْرِكُونَ﴾

﴿لَا يَدْعُونَ إِلَهًا إِلَّا اللَّهُ سُبْحَانَ اللَّهِ عَمَّا يُشْرِكُونَ﴾

[﴿لَا يَدْعُونَ إِلَهًا إِلَّا اللَّهُ سُبْحَانَ اللَّهِ عَمَّا يُشْرِكُونَ﴾]

یہی اللہ تمہارا رب ہے، اسی کی بادشاہت ہے، اور (اے مشرکوں) جن کو تم اسکے سوا پکارتے ہو وہ گٹھلی کے چھلکے کے بھی مالک نہیں، اگر تم ان کو پکارو تو وہ تمہاری پکار نہ سنیں، اور اگر سن بھی لیں تو تمہارا کام نہ بناسکیں، اور قیامت کے دن وہ تمہارے شرک کا انکار کر دیں گے، اور تم کو (اللہ) خبر رکھنے والے کے برابر کوئی خبر نہیں دے سکتا۔

مذکورہ بالا آیات میں اللہ تعالیٰ نے اس بات کی وضاحت کر دی ہے کہ اللہ کے سوا کسی کے لئے نماز پڑھنا اور قربانی کرنا، نیز مردوں، بتوں، درختوں اور پتھروں کو پکارنا یہ سب اللہ کے ساتھ شرک اور کفر کرنا ہے، اور اللہ کے سوا جن جن چیزوں کو پکارا جاتا ہے خواہ وہ نبی ہوں یا فرشتے، ولی ہوں یا جن، بت ہوں یا کچھ اور، انہیں اپنے پکارنے والوں کے نفع و نقصان کا کوئی اختیار نہیں، اور اللہ کو چھوڑ کر انہیں پکارنا شرک اور کفر ہے، ساتھ ہی اللہ تعالیٰ نے یہ بھی واضح کر دیا کہ اول تو یہ اپنے پکارنے والے کی پکار سن نہیں سکتے، اور اگر بالفرض سن بھی لیں تو ان کا کچھ بنا نہیں سکتے۔

لہذا تمام مکلف جن اور انسان پر واجب ہے کہ وہ خود ایسے کاموں سے بچیں اور دوسروں کو بھی ان سے دور رہنے کی تاکید کریں، اور کھول کر بیان کر دیں کہ یہ سب کام باطل اور رسولوں کی لائی ہوئی توحید و اخلاص کی دعوت کے

منافی ہے، اللہ تعالیٰ کا ارشاد ہے: ﴿لَا يَدْعُونَ إِلَهًا إِلَّا اللَّهُ سُبْحَانَ اللَّهِ عَمَّا يُشْرِكُونَ﴾

[﴿لَا يَدْعُونَ إِلَهًا إِلَّا اللَّهُ سُبْحَانَ اللَّهِ عَمَّا يُشْرِكُونَ﴾ النحل: 36]

اور ہم تو ہر قوم میں ایک پیغمبر (یہ حکم دیکر) بھیج چکے ہیں کہ اللہ کی بندگی کرو اور طاغوت سے بچے رہو۔

اور فرمایا: ﴿لَا يَدْعُونَ إِلَهًا إِلَّا اللَّهُ سُبْحَانَ اللَّهِ عَمَّا يُشْرِكُونَ﴾

[﴿لَا يَدْعُونَ إِلَهًا إِلَّا اللَّهُ سُبْحَانَ اللَّهِ عَمَّا يُشْرِكُونَ﴾ الأنبياء]

اور ہم نے آپ سے پہلے جو بھی پیغمبر بھیجے اس پر یہی وحی کرتے رہے کہ میرے سوا کوئی سچا معبود نہیں، تو میری ہی بندگی کرتے رہو۔

نبی ۳ تیرہ سال تک مکہ مکرمہ میں لوگوں کو اللہ کی طرف بلاتے، انہیں شرک سے ڈراتے اور کلمہ لا اِلاَ اللهُ لا اِلاَ اللهُ کا مفہوم واضح کرتے رہے، تو کچھ لوگوں نے آپ کی دعوت قبول کی اور اکثر نے غرور و تکبر میں آکر آپ کی

اتباع و فرمانبرداری کرنے سے انکار کر دیا، پھر آپ نے مدینہ کی طرف ہجرت فرمائی اور وہاں انصار اور مہاجرین کے درمیان اللہ کی دعوت کو پھیلا دیا ، اللہ کی راہ میں جہاد کیا اور امراء اور بادشاہوں کے پاس خطوط لکھ کر ان کے سامنے اپنی دعوت اور لائی ہوئی شریعت کو واضح کیا ، اور اس راہ میں پیش آنے والی تمام مصیبتوں پر آپ نے اور آپ کے صحابہ رضی اللہ عنہم نے صبر کیا، یہاں تک کہ اللہ کا دین غالب ہوا اور لوگ اللہ کے دین میں جوق درجوق داخل ہوئے ، توحید کا بول بالا ہوا اور مکہ و مدینہ اور سارے جزیرہ عرب سے آپ ﷺ کے اور آپ کے بعد آپ کے صحابہ کے ہاتوں شرک کا خاتمہ ہوا، آپ کے بعد دعوت دین کی ذمہ داری آپ کے صحابہ نے سنبھالی اور اسکے لئے مشرق و مغرب میں جہاد کا پرچم لہرایا، یہاں تک کہ اللہ نے انہیں دشمنوں پر غلبہ عطا کیا ، روئے زمین پر ان کی سلطنت قائم ہوئی ، اور اللہ کے وعدہ کے مطابق اس کا دین تمام دینوں پر غالب ہوا، جیسا کہ اللہ تعالیٰ کا ارشاد ہے :

﴿قُلْ إِنَّمَا أَدْعِي إِلَىٰ رَبِّي ۚ إِنَّمَا شَرِكُهُمَا آيَاتُ الْبَشَرِ ۗ إِنَّ الْبَشَرَ لَشَرٌّ أَعْيُنًا ۗ﴾

[التوبة]

وہ اللہ ہی ہے جس نے پیغمبر کو ہدایت کی باتیں اور سچا دین دے کر اس لئے بھیجا کہ اس کو ہر دین پر غالب کر دے، گو مشرکوں کو برا لگے۔ اسی طرح بدعت اور شرک کے اسباب و وسائل میں سے وہ تمام کام بھی ہیں جو قبروں کے پاس کئے جاتے ہیں ، مثلاً قبروں کے پاس نماز پڑھنا ، قرآن کی تلاوت کرنا اور ان کے اوپر مسجد اور قبے تعمیر کرنا ، یہ سارے کام بدعت ، خلاف شرع اور شرک اکبر کا ذریعہ ہیں ، اور یہی وجہ ہے کہ رسول ﷺ نے ارشاد فرمایا : " یہود و نصاریٰ پر اللہ کی لعنت ہو ، انہوں نے اپنے نبیوں کی قبروں کو سجدہ گاہ بنا لیا " (متفق علیہ بروایت عائشہ رضی اللہ عنہا) نیز صحیح مسلم میں جندب بن عبد اللہ ؓ سے روایت ہے کہ نبی ﷺ نے ارشاد فرمایا : " سنو! تم سے پہلے لوگ اپنے نبیوں اور بزرگوں کی قبروں کو سجدہ گاہ بنا لیا کرتے تھے ، خبردار! تم قبروں کو سجدہ گاہ نہ بنانا ، میں تمہیں اس سے منع کرتا ہوں "

مذکورہ بالا دونوں حدیثوں اور اس مفہوم کی دیگر حدیثوں میں آپ ﷺ نے اس بات کو واضح کر دیا ہے کہ یہود و نصاریٰ اپنے نبیوں کی قبروں کو سجدہ گاہ بنا لیا کرتے تھے ، اور پھر آپ نے اپنی امت کو ان کی مشابہت اختیار کر کے قبروں کو سجدہ گاہ بنانے ، ان کے پاس نماز پڑھنے ، یا قیام کرنے ، یا قرآن کی تلاوت کرنے سے منع فرمایا ہے ، کیونکہ یہ سارے کام شرک کے اسباب و وسائل میں سے ہیں ، اور ایسے ہی قبروں پر عمارت اور قبے بنانا اور ان پر چادریں چڑھانا بھی شرک اور مردوں کے حق میں غلو کا سبب ہے ، جیسا کہ یہود و نصاریٰ نے نیز امت محمدیہ کے جاہل عوام نے کیا ، یہاں تک کہ انہوں نے مردوں کی عبادت کی ، ان کے لئے قربانی کی ، ان سے فریاد کیا ، ان کے لئے

نذر مانی اور ان سے بیمار کے لئے شفا اور دشمنوں پر فتح و غلبہ کا سوال کیا ، اور یہ ساری باتیں اس شخص سے مخفی نہیں جس نے حسین ، بدوی ، شیخ عبد القادر جیلانی اور ابن عربی وغیرہ کی قبروں پر ان سب خرافات کا مشاہدہ کیا ہو ، واللہ المستعان ولا حول ولا قوة إلا باللہ۔

صحیح حدیث سے ثابت ہے کہ رسول ﷺ نے قبروں کو چونا گچ کرنے ، ان پر بیٹھنے اور عمارت بنانے اور ان پر لکھنے سے منع فرمایا ہے ، اور یہ ممانعت صرف اس وجہ سے ہے کہ یہ سارے کام شرک اکبر کا ذریعہ ہیں لہذا تمام مسلمانوں پر خواہ حکومتیں ہوں یا افراد – واجب ہے کہ وہ شرک و بدعات سے دور رہیں اور جب انہیں دین کے کسی معاملہ میں اشکال ہو جائے تو ان علماء سے دریافت کر لیں جو عقیدہ کی درستگی اور سلف صالحین کے نقش قدم پر چلنے میں مشہور و معروف ہیں ، تاکہ وہ علم و بصیرت کے ساتھ اللہ کی

عبادت کرسکیں ، جیسا کہ اللہ تعالیٰ کا ارشاد ہے: ﴿لَا تَقْرَبُوا الصَّلَاةَ وَأَنْتُمْ سُكَانًا﴾

[الأنبياء] ﴿لَا تَقْرَبُوا الصَّلَاةَ وَأَنْتُمْ سُكَانًا﴾

اگر تم نہ جانتے ہو تو علم والوں سے پوچھ لو۔

اور نبی ﷺ نے ارشاد فرمایا: "جو شخص علم کی طلب میں کوئی راستہ چلے گا تو اللہ اس کے لئے اس کے بدلے جنت کا راستہ آسان کر دے گا" اور فرمایا : "اللہ تعالیٰ جس شخص کے ساتھ بھلائی کا ارادہ فرماتا ہے اسے دین کی صحیح سمجھ عطا کر دیتا ہے " اور یہ بات معلوم ہے کہ بندوں کی پیدائش بے مقصد نہیں ، بلکہ انہیں ایک بڑی حکمت اور بہترین مقصد کے پیدا کیا گیا ہے ، اور وہ ہر چیز سے بے نیاز ہو کر صرف اللہ کی عبادت کرنا ہے ، جیسا کہ اللہ تعالیٰ کا ارشاد ہے: ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (56) سورة الذاریات] اور میں نے جن اور انسان کو اسی لئے پیدا کیا ہے کہ وہ میری بندگی کریں۔

نیز یہ بات بھی مسلم ہے کہ اس عبادت کی جان کاری کتاب و سنت کے اندر غور و تدبیر کر کے ، اللہ اور اس کے رسول نے جن عبادات کا حکم دیا ہے ان کی معرفت کر کے ، اور اشکال کے وقت اہل علم سے دریافت کر کے ہی حاصل ہوگی ، پس اس طریقہ سے اللہ کی عبادت کی معرفت حاصل کی جائے گی جس کے لئے اللہ نے بندوں کو پیدا کیا ہے ، اور مشروع طریقہ پر اسے ادا کیا جائے گا ، اور اللہ کی رضا و خوشنودی اور اس کے کرم سے سرفرازی نیز اس کے غضب و عقاب سے نجات کا یہی واحد راستہ ہے – اللہ تعالیٰ تمام مسلمانوں کو اپنی مرضی کے مطابق عمل کرنے کی توفیق دے ، انہیں دین کی سمجھ عطا کرے ، نیک اور بہترین لوگوں کو ان کا حاکم بنائے ، ان کے رہنماؤں کی اصلاح فرمائے ، اور ان کے علماء کو اپنی دعوت و تعلیم اور نصیحت و ارشاد کی ذمہ داری ادا کرنے کی توفیق دے – آمین

شرک کی ایک قسم یہ بھی ہے کہ غیر اللہ مثلاً نبیوں کی قسم ، کسی کے سر کی ، کسی کی زندگی کی ، اور امانت اور بزرگی کی قسم کھائی جائے ، نبی ﷺ کا

ارشاد ہے: "جسے قسم کھانی ہی ہو وہ اللہ کی قسم کھائے ورنہ خاموش رہے" (متفق علیہ) اور فرمایا:

"جس نے اللہ کے سوا کسی چیز کی قسم کھائی اس نے شرک کیا" اس حدیث کو امام احمد نے صحیح سند کے ساتھ امیر المومنین عمر بن خطاب t سے روایت کیا ہے -

اور فرمایا: "جس نے غیر اللہ کی قسم کھائی اس نے کفر یا شرک کیا" اسے ابوداؤد اور ترمذی نے بسند صحیح ابن عمر d سے روایت کیا ہے۔ اور فرمایا: "جس نے امانت کی قسم کھائی وہ ہم میں سے نہیں" اور فرمایا:

"لوگو! تم اپنے ماں باپ کی اور شرکاء کی قسم نہ کھاؤ، اور جب اللہ کی قسم کھاؤ تو سچ بات ہی پر کھاؤ" - اس مفہوم کی اور بھی بہت ساری احادیث مروی ہیں -

غیر اللہ کی قسم کھانا شرک اصغر ہے، لیکن اگر اس قسم سے اللہ کی تعظیم کی طرح غیر اللہ کی تعظیم مقصود ہو، یا یہ اعتقاد ہو کہ اللہ کے سوا وہ نفع اور نقصان کا مالک ہے، یا یہ کہ اس لائق ہے کہ اسے پکارا جائے یا اس سے فریاد کی جائے، تو یہ شرک اکبر تک پہنچ سکتا ہے۔ شرک اصغر ہی کی قسم سے درج ذیل جملے بھی ہیں:

"جو اللہ چاہے اور فلاں چاہے" اور "اگر اللہ اور فلاں نہ ہوتے" اور "یہ اللہ اور فلاں کی طرف سے ہے" اس قسم کی تمام باتیں شرک اصغر ہیں، کیونکہ نبی کریم r کا ارشاد ہے:

"یہ نہ کہو کہ جو اللہ چاہے اور فلاں چاہے بلکہ یہ کہو کہ جو اللہ چاہے پھر فلاں چاہے"

اس حدیث سے معلوم ہوا کہ اگر یوں کہا جائے: "اگر اللہ نہ ہوتا پھر فلاں نہ ہوتا" یا "یہ اللہ کی طرف سے پھر فلاں کی طرف سے ہے" تو اس میں کوئی حرج نہیں، اور یہ اس صورت میں ہے جب وہ شخص اس کام کے حصول کا سبب ہو۔ آپ r سے یہ بھی ثابت ہے کہ ایک صحابی آئے اور آپ سے عرض کیا:

"جو اللہ چاہے اور آپ چاہیں" تو آپ نے ان سے فرمایا: "تم نے تو مجھے اللہ کا شریک بنادیا، بلکہ یوں کہو: جو صرف اللہ چاہے"

یہ حدیث اس بات کی دلیل ہے کہ اگر کوئی شخص یہ کہے: "جو صرف اللہ چاہے" تو یہی افضل ہے، لیکن اگر ایسا کہدے "جو اللہ چاہے پھر فلاں چاہے" تو کوئی حرج نہیں، اس طرح سے تمام حدیثوں اور دلیلوں میں تطبیق ہوجاتی ہے، واللہ ولی التوفیق -

سوال 2:

بعض لوگ نبی r پر ایمان اور آپ کی محبت و اطاعت کے وسیلہ کے درمیان اور آپ کی ذات اور جاہ و مرتبہ کے وسیلہ کے درمیان کوئی فرق نہیں کرتے، جبکہ بعض لوگ آپ کی زندگی میں آپ کی دعا کا وسیلہ لینے کے درمیان اور آپ کی وفات کے بعد آپ سے دعا طلب کرنے کے درمیان خلط ملط کردیتے

ہیں ، جس کے نتیجہ میں مشروع وسیلہ اور ممنوع وسیلہ کے درمیان تمیز مشکل ہوجاتی ہے ، کیا اس سلسلہ میں کوئی تفصیل ہے جس سے یہ اشکال دور ہوجائے ، اور ان باطل پرستوں کی تردید ہوجائے جو اس قسم کے مسائل میں مسلمانوں کو الجھائے رکھتے ہیں ؟

جواب :

جواب: یہ سچ ہے کہ بہت سے لوگ جہالت اور حق بات کی رہنمائی کرنے والوں کی قلت کے سبب مشروع وسیلہ اور ممنوع وسیلہ کے درمیان فرق نہیں کرپاتے ، حالانکہ دونوں کے درمیان بہت بڑا فرق ہے ، مشروع وسیلہ وہ ہے جس کے ساتھ اللہ نے رسولوں کو بھیجا ، آسمان سے کتابیں اتاریں اور جس کے لئے جن اور انسان کو پیدا کیا ، اور وہ ہے اللہ کی عبادت کرنا ، اس سے اور اس کے رسول سے نیز تمام رسولوں اور مومنوں سے محبت کرنا ، اور اللہ ورسول پر اور ان تمام باتوں پر ایمان لانا جن کی اللہ اور اس کے رسول نے خبر دی ہے ، مثلاً مرنے کے بعد دوبارہ زندہ ہونا ، جنت و جہنم اور وہ تمام باتیں جن کی اللہ اور اس کے رسول نے خبر دی ہیں ، یہ سب جنت میں داخل ہونے ، جہنم سے نجات پانے اور دنیا و آخرت کی سعادت سے ہمکنار ہونے کے لئے مشروع وسیلہ ہیں ۔ مشروع وسیلہ کی صورتوں میں سے یہ بھی ہے کہ اللہ سے اس کے اسماء و صفات ، اس کی محبت ، اس پر ایمان اور اپنے ان نیک اعمال کے وسیلہ سے دعا مانگی جائے جنہیں اللہ نے اپنے بندوں کے لئے مشروع فرمایا ہے ، اور انہیں اپنی رضا و خوشنودی اور جنت کے حصول نیز مشکلات سے نجات اور دنیا و آخرت میں تمام امور کی آسانی کا وسیلہ قرار دیا ہے ، جیسا کہ اللہ تعالیٰ کا ارشاد ہے :

﴿ وَمَنْ يَتَّقِ اللَّهَ يَجْعَلْ لَهُ مَخْرَجًا (2) وَيَرْزُقْهُ مِنْ حَيْثُ لَا يَحْتَسِبُ ﴾ (3) سورة الطلاق

اور جو کوئی اللہ سے ڈرے گا تو اللہ اس کے لئے (ہر آفت میں) ایک راستہ نکال دے گا ، اور اس کو وہاں سے روزی دے گا جہاں سے اس کو گمان بھی نہ ہو ۔ اور فرمایا : (وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا) (4) سورة الطلاق اور جو کوئی اللہ سے ڈرے گا تو اللہ اس کیلئے اسکے کام میں آسانی کر دے گا ۔ اور فرمایا : (وَمَنْ يَتَّقِ اللَّهَ يَكْفُرْ عَنْهُ سَيِّئَاتِهِ وَيُعْظِمْ لَهُ أَجْرًا) (5) سورة الطلاق اور جو کوئی اللہ سے ڈرے گا تو اللہ اس کے گناہ اس پر سے اتار دے گا اور اسکو بڑا اجر دیگا ۔

اور فرمایا : ﴿ إِنَّ الْمُتَّقِينَ فِي جَنَّاتٍ وَعُيُونٍ ﴾ (15) سورة الذاریات ۔

بے شک پرہیز گار لوگ جنت اور چشموں میں ہوں گے ۔

اور فرمایا : ﴿ إِنَّ لِلْمُتَّقِينَ عِنْدَ رَبِّهِمْ جَنَّاتٍ النَّعِيمِ ﴾ (34) سورة القلم ۔

بے شک پرہیز گاروں کے لئے ان کے مالک کے پاس نعمت کے باغات ہیں ۔

اور فرمایا : ﴿ يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ وَيَغْفِرْ لَكُمْ وَاللَّهُ ذُو الْفَضْلِ الْعَظِيمِ ﴾ (29) سورة الأنفال

مومنو! اگر تم اللہ سے ڈرتے رہو گے تو اللہ تمہارے چھٹکارے کی صورت نکال دے گا ، اور تمہارے گناہ تم پر سے اتار دیگا ، اور تم کو بخش دے گا ۔
اس مفہوم کی اور بھی بہت سی آیتیں وارد ہیں۔

مشروع وسیلہ کی ایک صورت یہ بھی ہے کہ نبی ۲ کی محبت ، آپ پر ایمان اور آپ کی شریعت کی اتباع کے وسیلہ سے اللہ سے دعا مانگی جائے ، کیونکہ یہ سب عظیم ترین نیک اعمال اور قربت الہی کے بہترین وسائل میں سے ہیں۔

رہا آپ ۲ کے جاہ و مرتبہ سے ، یا آپ کی ذات سے ، یا آپ کے حق سے ، یا دیگر انبیاء اور صالحین کے جاہ و مرتبہ سے ، یا ان کی ذات سے ، یا ان کے حق سے وسیلہ لینا، تو یہ سب بدعت ہیں، شریعت میں ان کی کوئی اصل نہیں، بلکہ یہ شرک کے اسباب و وسائل میں سے ہیں ، کیونکہ صحابہ کرام رضی اللہ عنہم نے ایسا نہیں کیا ، جبکہ وہ نبی کریم ۲ سے اور آپ کے حق سے سب سے زیادہ واقف تھے ، اگر اس میں کوئی بھلائی ہوتی تو انہوں نے ہم سے پہلے اسے کیا ہوتا ، اور ایسے ہی جب امیر المومنین عمر بن خطاب t کے دور خلافت میں ایک بار قحط پڑا تو لوگوں نے نبی ۲ کی قبر کے پاس جا کر آپ کا وسیلہ نہیں لیا اور نہ آپ کی قبر کے پاس دعا کی ، بلکہ عمر t نے آپ کے چچا عباس بن عبد المطلب t کی دعا کے وسیلہ سے بارش طلب کی ، چنانچہ وہ منبر پر کھڑے ہوئے

اور فرمایا : اے اللہ! جب ہم اپنے نبی کے دور میں قحط کا شکار ہوتے تھے تو اپنے نبی کے وسیلہ سے تجھ سے بارش طلب کرتے تھے اور تو ہمیں سیراب کرتا تھا ، اب ہم اپنے نبی کے چچا کے وسیلہ سے تجھ سے بارش طلب کر رہے ہیں پس تو ہمیں سیراب کر ، اور پھر بارش ہوتی تھی (صحیح بخاری)
پھر انہوں نے عباس t کو دعا کرنے کا حکم دیا ، انہوں نے دعا کی اور تمام مسلمانوں نے ان کی دعا پر آمین کہی اور اللہ نے لوگوں کو سیراب کیا۔

اس سلسلہ میں غار والوں کا قصہ بھی مشہور ہے جو صحیحین میں مروی ہے ، جس کا خلاصہ یہ ہے کہ ہم سے پہلی امتوں میں سے تین آدمیوں نے بارش کی وجہ سے رات گزارنے کے لئے ایک غار میں پناہ لی ، جب وہ غار میں داخل ہو گئے تو پہاڑ سے ایک چٹان کھسک کر آئی جس سے غار کا منہ بند ہو گیا اور وہ اسے ہٹا نہ سکے ، چنانچہ انہوں نے باہم یہ طے کیا کہ اس مصیبت سے نجات پانے کا صرف ایک راستہ ہے ، وہ یہ کہ ہم میں سے ہر شخص اپنے اپنے نیک عمل کے وسیلہ سے اللہ سے دعا و فریاد کرے ، چنانچہ انہوں نے ایسا ہی کیا ، ایک نے اپنے والدین کے ساتھ حسن سلوک کا وسیلہ لیا ، دوسرے نے زنا پر قادر ہونے کے باوجود اپنی پاکدامنی کا اور تیسرے نے اپنی امانتداری کا وسیلہ لیا ، آخر کار اللہ نے چٹان کو ہٹادی اور وہ باہر نکل آئے ، یہ قصہ اس بات کی ٹھوس دلیل ہے کہ نیک اعمال مشکلات و مصائب سے نجات اور دنیا و آخرت کی سختیوں سے عافیت کے عظیم ترین اسباب میں سے ہیں ۔

پس معلوم ہوا کہ کسی شخص کے جاہ و مرتبہ سے ، یا اس کی ذات سے ، یا اسکے حق سے وسیلہ لینا مذموم بدعت اور شرک کے وسائل میں سے ہے ۔ رہا مردے کو پکارنا اور اس سے فریاد کرنا تو یہ شرک اکبر ہے ۔

صحابہ کرام رضی اللہ عنہم نبی ﷺ کی زندگی میں قحط کے زمانہ میں آپ سے بارش کے لئے دعا کی درخواست کرتے ، اور اپنے نفع بخش امور میں آپ سے سفارش کرواتے تھے ، لیکن جب آپ کی وفات ہوگئی تو اس کے بعد انہوں نے آپ سے کبھی کسی چیز کا سوال نہیں کیا ، اور نہ ہی شفاعت وغیرہ طلب کرنے کے لئے وہ کبھی آپ کی قبر پر آئے ، کیونکہ انہیں یہ معلوم تھا کہ آپ کی وفات کے بعد یہ چیز جائز نہیں ، بلکہ یہ چیز آپ کی وفات کے پہلے آپ کی زندگی تک مخصوص تھی ، اب اسکے بعد قیامت کے دن ہی آپ سے شفاعت طلب کی جائے گی ، جیسا کہ صحیحین میں ثابت ہے کہ قیامت کے دن جب تمام مومن آدم ، نوح ، ابراہیم ، موسیٰ اور عیسیٰ علیہم السلام کے پاس جائیں گے تاکہ یہ ان کے لئے سفارش کریں کہ اللہ انکا حساب و کتاب شروع کرے اور وہ جنت میں داخل ہوں ، تو ان میں سے ہر شخص نفسی نفسی کہ کر معذرت کر دے گا اور دوسرے کے پاس بھیج دے گا ، اور جب آخر میں یہ لوگ عیسیٰ علیہ السلام کے پاس پہنچیں گے تو وہ معذرت کرتے ہوئے ہمارے نبی محمد ﷺ کی طرف رہنمائی کر دیں گے ، یہاں تک کہ جب لوگ آپ کے پاس پہنچیں گے تو آپ اللہ کے وعدہ کے مطابق فرمائیں گے : " میں ہی اس کے لئے ہوں ، میں ہی اس کے لئے ہوں " پھر آپ جائیں گے اور اللہ کے سامنے سجدہ ریز ہو جائیں گے اور کثرت سے اس کی حمد و تعریف کریں گے ، یہاں تک کہ آپ سے کہا جائیگا : " سر اٹھاؤ اور کہو بات سنی جائے گی ، مانگو دیا جائے گا اور سفارش کرو قبول کی جائے گی " یہی حدیث شفاعت ہے اور یہی وہ مقام محمود ہے جس کا ذکر اللہ نے ذیل کی آیت میں کیا ہے : ﴿ عَسَىٰ أَنْ يَبْعَثَكَ رَبُّكَ مَقَامًا مَّحْمُودًا ﴾ (79) سورة الإسراء

عنقریب تیرا رب تجھے مقام محمود پر پہنچا دیگا -

اللہ آپ پر اور آپ کے آل و اصحاب پر اور آپ کی سچی اتباع کرنے والوں پر رحمت و سلامتی نازل فرمائے ، اور ہمیں آپ کی شفاعت نصیب فرمائے ، بیشک وہ سننے والا اور قریب ہے -

سوال 3:

دیکھا جاتا ہے کہ بہت سے لوگ جن کا شمار امت مسلمہ میں ہوتا ہے کلمہ لا الہ الا اللہ کے معنی و مفہوم سے ناواقف ہوتے ہیں ، جس کے نتیجہ میں ان سے ایسے ایسے اقوال و افعال سرزد ہو جاتے ہیں جو کلمہ کے سراسر منافی یا اس میں نقص کا سبب ہوتے ہیں ، سوال یہ ہے کہ لا الہ الا اللہ کا صحیح مفہوم ، نیز اس کے تقاضے اور اس کی شرطیں کیا ہیں ؟

جواب :

کلمہ لا الہ الا اللہ محمد رسول اللہ یقیناً دین کی بنیاد اور اسلام کا پہلا رکن ہے ، جیسا کہ صحیح حدیث میں مروی ہے کہ نبی ﷺ نے ارشاد فرمایا : " اسلام کی بنیادیں پانچ چیزوں پر ہے : " اس بات کی گواہی دینا کہ اللہ کے سوا کوئی معبود برحق نہیں ، اور محمد ﷺ اللہ کے رسول ہیں ، نماز قائم کرنا ، زکوٰۃ ادا کرنا ، ماہ رمضان کے روزے رکھنا ، اور بیت اللہ کا حج کرنا " (متفق علیہ بروایت ابن

عمر d)

اور صحیحین ہی میں عبد اللہ بن عباس d سے مروی ہے کہ نبی r نے معاذ t کو یمن بھیجتے وقت ان سے فرمایا: " تم ایسے لوگوں کے پاس جا رہے ہو جو اہل کتاب ہیں ، تو تم سب سے پہلے انہیں اس بات کی دعوت دینا کہ وہ گواہی دیں کہ اللہ کے سوا کوئی معبود برحق نہیں اور میں اللہ کا رسول ہوں ، جب وہ تمہاری یہ بات مان لیں تو انہیں یہ بتانا کہ اللہ نے ان کے اوپر نمازیں فرض کی ہیں ، اگر وہ تمہاری یہ بات بھی مان لیں تو انہیں یہ بتانا کہ اللہ نے ان کے اوپر زکوٰۃ فرض کیا ہے جو ان کے مالداروں سے لی جائے گی اور انہی کے غریبوں میں تقسیم کردی جائے گی " (متفق علیہ)

اس سلسلہ میں اور بھی بہت سی حدیثیں وارد ہیں -

کلمۃ لا الہ الا اللہ کی شہادت کا مفہوم یہ ہے کہ اللہ کے سوا کوئی معبود برحق نہیں ، اس کلمہ سے اللہ کے سوا ہر چیز سے سچی الوہیت کی نفی ، اور خالص اللہ کے لئے اسکا اثبات ہوتا ہے ، اللہ تعالیٰ کا ارشاد ہے: ﴿ ذٰلِكَ بِاَنَّ اللّٰهَ هُوَ الْحَقُّ وَاَنَّ مَا يَدْعُونَ مِن دُونِهٖ هُوَ الْبَاطِلُ ﴾ { (62) سورة الحج

یہ اس لئے کہ اللہ ہی سچا معبود ہے ، اور اسکے سوا یہ لوگ جس کو پکارتے ہیں وہ باطل ہے -

اور فرمایا: ﴿ وَمَنْ يَدْعُ مَعَ اللّٰهِ اِلٰهًا اٰخَرَ لَا بُرْهَانَ لَهٗ بِهِ فَاِنَّمَا حِسَابُهُ عِنْدَ رَبِّهِ اِنَّهٗ لَآ يُفْلِحُ الْكَافِرُونَ ﴾ { (117) سورة المؤمنون

اور جو شخص اللہ کے ساتھ کسی دوسرے معبود کو پکارتے گا جس کی کوئی دلیل اسکے پاس نہیں ہے ، تو اللہ ہی کے پاس اسکا حساب ہونا ہے ، بے شک کافر کامیاب نہیں ہوں گے -

اور فرمایا: ﴿ وَاِلٰهُكُمْ اِلٰهٌ وَّاحِدٌ لَا اِلٰهَ اِلَّا هُوَ الرَّحْمٰنُ الرَّحِيْمُ ﴾ { (163) سورة البقرة
لوگو! تمہارا معبود ایک ہی معبود ہے ، اس کے سوا کوئی سچا معبود نہیں ، وہ بہت رحم کرنے والا ، مہربان ہے -

اور فرمایا: ﴿ وَمَا اَمْرُوْا اِلَّا لِيَعْبُدُوْا اللّٰهَ مُخْلِصِيْنَ لَهٗ الدِّيْنَ حُنَفَآءَ ﴾ { (5) سورة البينة
حالانکہ انہیں یہی حکم ہوا تھا کہ وہ یکسو ہو کر خالص اللہ کی بندگی کریں -

اس مفہوم کی اور بھی بہت سی آیتیں وارد ہیں -

یہ کلمہ کسی شخص کے لئے اسی وقت نفع بخش ہوگا اور اسے شرک سے نکال کر دائرہ اسلام میں داخل کرے گا جب وہ اسے زبان سے ادا کرنے کے ساتھ ہی اسکے معنی و مفہوم سے واقف ہو ، اور اسکی تصدیق کرتے ہوئے اس پر عمل کرے ، منافقین زبان سے یہ کلمہ پڑھتے تھے مگر اس کے باوجود وہ جہنم کے سب سے نچلے حصے میں ہوں گے ، کیونکہ انہوں نے نہ اس کی تصدیق کی اور نہ اس پر عمل کیا ، اسی طرح یہود بھی اس کلمہ کے قائل تھے مگر اس کے باوجود وہ انتہائی درجہ کے کافر شمار ہوئے ، کیونکہ ان کا اس پر ایمان نہیں تھا ، اسی طرح اس امت میں قبروں اور ولیوں کی پرستش کرنے والے کافر ، یہ بھی زبان سے اس کلمہ کو پڑھتے ہیں ، مگر اپنے اقوال و افعال اور عقائد سے اس کی صریح مخالفت کرتے ہیں ، لہذا ایسے لوگوں کے لئے یہ کلمہ نہ تو فائدہ مند

ہوگا اور نہ ہی اسے محض زبان سے کہ لینے سے وہ مسلمان ہو جائیں گے ، کیونکہ انہوں نے اپنے اقوال و افعال اور عقائد سے اسکی کھلی مخالفت کی ہے - بعض اہل علم نے کلمہ شہادت کی آٹھ شرطیں بتائی ہیں اور انہیں درج ذیل دو شعروں میں یکجا کر دیا ہے :

علم یقین وإخلاص وصدقك مع
 محبة وانقياد والقبول لها
 وزيدَ ثامنها الكفران منك بما
 سوى الإله من الأشياء قدألها

یعنی علم، یقین، اخلاص، صدق، محبت، تابعداری، اور اس کی قبولیت، اور مزید آٹھویں شرط اللہ کے سوا جن جن چیزوں کی عبادت کی جاتی ہے انکا انکار۔ ان دونوں شعروں میں کلمہ کی تمام شرطوں کو جمع کر دیا گیا ہے ، اور ان کی تفصیل درج ذیل ہے :

1- اس کے معنی کا علم جو جہالت کے منافی ہو ، جیسا کہ اوپر گزر چکا ہے کہ اس کا معنی یہ ہے کہ اللہ کے سوا کوئی معبود برحق نہیں ، پس اللہ کے سوا جن جن معبودوں کی لوگ عبادت کرتے ہیں وہ سب کے سب باطل ہیں -

2- یقین جو شک کے منافی ہو، پس کلمہ پڑھنے والے کے لئے ضروری ہے کہ اسکا اس بات پر کامل یقین ہو کہ اللہ تعالیٰ ہی معبود برحق ہے -

3- اخلاص ، اور یہ اس طرح کہ بندہ اپنی ساری عبادتیں خالص اپنے مالک اللہ کے لئے کرے، اگر اس نے عبادت کی کوئی بھی قسم اللہ کے سوا کسی نبی، یا ولی، یا فرشتہ، یا بت یا جن وغیرہ کے لئے کی تو وہ اللہ کے ساتھ شرک کرنے والا ہوگا اور اس کے کلمہ شہادت سے اخلاص کی شرط مفقود ہوگی -

4- صدق، یعنی وہ اس کلمہ کے اقرار میں سچا ہو، اسکا دل اسکی زبان سے ، اور اسکی زبان اسکے دل سے ہم آہنگ ہو، اگر اس نے زبان سے اسے پڑھ لیا مگر دل میں اسکی تصدیق نہیں تو یہ اس کے لئے سود مند نہیں ، اور وہ دیگر منافقوں کی طرح کافر شمار ہوگا۔

5- محبت، یعنی وہ اللہ تعالیٰ سے محبت رکھے ، اگر اس نے اسے زبان سے پڑھ لیا مگر اسکا دل اللہ کی محبت سے خالی ہے تو وہ منافقوں کی طرح کافر اور اسلام سے خارج شمار ہوگا - اور اس کی دلیل اللہ تعالیٰ کا یہ فرمان ہے :

﴿ قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ ﴾ (31) سورة آل عمران

(اے پیغمبر) آپ کہ دیجئے کہ اگر تمہیں اللہ سے محبت ہے تو میری اتباع کرو، اور فرمایا: ﴿ وَمِنَ النَّاسِ مَن يَتَّخِذُ مِن دُونِ اللَّهِ أَندَادًا يُحِبُّونَهُمْ كَحُبِّ اللَّهِ وَالَّذِينَ آمَنُوا أَشَدُّ حُبًّا لِلَّهِ ﴾ (165) سورة البقرة

اور کچھ لوگ ایسے ہیں جو اللہ کے سوا دوسروں کو شریک بناتے ہیں اور وہ اللہ کے برابر ان سے محبت رکھتے ہیں ، اور جو ایمان والے ہیں وہ اللہ سے محبت رکھنے میں سب سے زیادہ ہیں -

اس مفہوم کی اور بھی بہت سی آیتیں موجود ہیں -

6- اس کے معنی ومدلول کی تابعداری، یعنی وہ صرف اللہ کی عبادت کرے، اس کی شریعت کا تابعدار ہو، اس پر ایمان لائے اور یہ اعتقاد رکھے کہ یہی حق ہے ، اگر اس نے کلمہ پڑھ لیا ، لیکن خالص اللہ کی بندگی نہیں کی اور نہ ہی اسکی

شریعت کی تابعداری کی ، بلکہ غرور و تکبر سے کام لیا تو وہ ابلیس اور اس کے مانند لوگوں کی طرح مسلمان نہیں ہوگا۔

7- اس کے معنی و مدلول کی قبولیت ، یعنی وہ اس بات کو قبول کرے کہ اللہ کے سوا ہر چیز کی عبادت کو چھوڑ کر خالص اسی کی بندگی کرنا ہے اور یہی کلمہ کا مدلول ہے ، نیز وہ اسکا التزام کرے اور اس سے مطمئن ہو۔

8- اللہ کے سوا تمام چیزوں کی عبادت کا انکار ، یعنی وہ غیر اللہ کی عبادت سے کنارہ کش ہو اور یہ اعتقاد رکھے کہ غیر اللہ کی عبادت باطل ہے ، جیسا کہ اللہ کا ارشاد ہے : ﴿ فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ لَا انفِصَامَ لَهَا وَاللَّهُ سَمِيعٌ عَلِيمٌ ﴾ (256) سورة البقرة

پس جو کوئی طاغوت کا انکار کرے اور اللہ پر ایمان لے آئے ، تو اس نے مضبوط کڑا تھام لیا جو ٹوٹنے والا نہیں ، اور اللہ سننے والا ، جاننے والا ہے۔ اور رسول ۳ سے ثابت ہے کہ آپ نے ارشاد فرمایا : "جس شخص نے لا الہ الا اللہ کہا ، اور اللہ کے سوا تمام چیزوں کی عبادت کا انکار کیا ، تو اسکا مال اور اسکا خون حرام ہو گیا ، اور اسکا حساب اللہ کے حوالے ہے " (صحیح مسلم) ایک دوسری حدیث میں آپ نے فرمایا : "جس نے اللہ کو ایک جانا ، اور اللہ کے سوا تمام چیزوں کی عبادت کا انکار کیا ، تو اسکا مال اور اسکا خون حرام ہو گیا" (صحیح مسلم)

لہذا تمام مسلمانوں پر واجب ہے کہ وہ مذکورہ بالا شرطوں کی رعایت کرتے ہوئے کلمہ طیبہ کے تقاضے پورے کریں ، اور جب کسی شخص نے اس کے معنی کو سمجھ لیا اور اس پر کاربند ہو گیا تو اب وہ حقیقی مسلمان ہے جسکا مال اور خون حرام ہے ، اگرچہ وہ ان شرطوں کی تفصیلات سے واقف نہ ہو ، کیونکہ حق بات کا جاننا اور اس پر عمل کرنا ہی مقصود ہے ۔ مذکورہ آیت میں "طاغوت" سے مراد ہر وہ چیز ہے جس کی اللہ کے سوا عبادت کی جاتی ہے ، چنانچہ اللہ تعالیٰ کا ارشاد ہے : ﴿ فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ لَا انفِصَامَ لَهَا ﴾ (256) سورة البقرة

پس جو کوئی طاغوت کا انکار کر دے ، اور اللہ پر ایمان لے آئے ، تو اس نے مضبوط کڑا تھام لیا جو ٹوٹنے والا نہیں ۔ اور فرمایا ﴿ وَلَقَدْ بَعَثْنَا فِي كُلِّ أُمَّةٍ رَّسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ ﴾ (36) سورة النحل

اور ہم نے ہر قوم میں ایک پیغمبر (یہ حکم دے کر) بھیج چکے ہیں کہ اللہ کی عبادت کرو اور طاغوت سے بچے رہو۔

البتہ وہ لوگ جن کی اللہ کے سوا عبادت کی جاتی ہے اور وہ اس سے قطعاً راضی نہیں ، مثلاً انبیاء ، صالحین اور فرشتے ، تو یہ طاغوت نہیں ہیں ، بلکہ ایسی صورت میں طاغوت درحقیقت شیطان ہے جس نے ان کی عبادت کو لوگوں کے لئے مزین کیا اور اسکی دعوت دی ، ہماری دعا ہے کہ اللہ ہمیں اور تمام مسلمانوں کو ہر بلا سے محفوظ رکھے (آمین)۔

رہے وہ اعمال جو کلمہ لا الہ الا اللہ کے کلی طور پر منافی ہیں، اور وہ اعمال جو کلی طور پر نہیں بلکہ کمال توحید کے منافی ہیں، تو ان کے درمیان فرق یہ ہے کہ ہر وہ عمل، یا قول، یا اعتقاد جو انسان کو شرک اکبر میں مبتلا کر دے وہ کلی طور پر کلمہ کے منافی ہے، جیسے مردوں، فرشتوں، بتوں، درختوں، پتھروں اور ستاروں وغیرہ کو پکارنا، ان کے لئے قربانی کرنا، نذر ماننا اور انہیں سجدہ کرنا وغیرہ، یہ سارے کام کلی طور پر توحید کی ضداور اسکے منافی ہیں، اور ان سے کلمہ لا الہ الا اللہ کا اقرار باطل ہو جاتا ہے۔

اور اسی قبیل سے یہ بھی ہے کہ اللہ نے جن چیزوں کو حرام قرار دیا ہے اور دین میں ان کی حرمت بالکل واضح اور مسلم ہے انہیں حلال سمجھنا، جیسے زناکاری، شراب نوشی، والدین کی نافرمانی، اور سود خوری وغیرہ، نیز اللہ نے جو اقوال و افعال واجب قرار دیئے ہیں، اور دین میں ان کی فرضیت بالکل واضح اور مسلم ہے انکا انکار، جیسے پنج وقتہ نماز، زکوٰۃ، رمضان کے روزے، والدین کے ساتھ حسن سلوک، اور شہادتین کے اقرار کی فرضیت کا انکار۔

رہے وہ اقوال و اعمال اور عقائد جو ایمان اور توحید میں کمزوری کا سبب، اور اس کے واجبی کمال کے منافی ہیں، تو یہ بہت سے ہیں، انہیں میں سے ایک شرک اصغر ہے جیسے ریاکاری، غیر اللہ کی قسم کھانا، اور یہ کہنا کہ جو اللہ چاہے اور فلاں چاہے، یا یہ اللہ کی طرف سے اور فلاں کی طرف سے ہے، وغیرہ۔

اور یہی حکم تمام معصیت اور گناہوں کا بھی ہے، یہ بھی توحید اور ایمان میں کمزوری کا سبب اور اس کے واجبی کمال کے منافی ہیں، لہذا ان تمام اقوال و افعال اور عقائد سے دور رہنا واجب ہے جو کلی طور پر توحید اور ایمان کے منافی ہیں یا ان کے ثواب میں کمی کا باعث ہیں۔

اہل سنت و جماعت کے نزدیک ایمان قول و عمل کا مجموعہ ہے، جو اطاعت سے بڑھتا اور معصیت سے گھٹتا ہے، اور اس کی دلیلیں بے شمار ہیں، جنہیں اہل علم نے عقیدہ و تفسیر اور حدیث کی کتابوں میں وضاحت سے ذکر کیا ہے، جو ان کتابوں کی طرف رجوع کرے گا وہ ان ساری دلیلوں سے ضرور واقف ہوگا، انہی دلیلوں میں سے اللہ تعالیٰ کا یہ فرمان بھی ہے: ﴿وَإِذَا مَا أَنْزَلْتُ سُورَةً فَمِنْهُمْ مَنْ يَقُولُ أَيُّكُمْ زَادَتْهُ هَذِهِ إِيْمَانًا فَآمَّا الَّذِينَ آمَنُوا فَزَادَتْهُمْ إِيْمَانًا وَهُمْ يَسْتَبْشِرُونَ﴾ { (124) سورة التوبة

اور جب کوئی سورت اترتی ہے تو ان میں سے بعض یہ کہتے ہیں کہ تم میں سے کس کے ایمان کو اس سورت نے بڑھادیا، تو جو لوگ ایمان والے ہیں انہی کے ایمان کو اس سورت نے بڑھا یا اور وہی خوشی مناتے ہیں۔

اور فرمایا: ﴿إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَإِذَا لُتِ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ﴾ { (2) سورة الأنفال

مومن تو وہی لوگ ہیں کہ جب اللہ کا نام لیا جاتا ہے تو ان کے دل دہل جاتے ہیں، اور جب ان کے سامنے اس کی آیتیں تلاوت کی جاتی ہیں تو یہ ان کے ایمان کو بڑھادیتی ہیں، اور وہ اپنے رب ہی پر بھروسہ کرتے ہیں۔

اور فرمایا: ﴿وَيَزِيدُ اللَّهُ الَّذِينَ اهْتَدَوْا هُدًى﴾ { (76) سورة مريم

اور جو لوگ ہدایت یافتہ ہیں انہیں اللہ مزید ہدایت سے نوازتا ہے۔ اس مفہوم کی اور بھی بہت سی آیتیں موجود ہیں۔

سوال 4-

موجودہ دور میں اللہ کے وجود اور اسکی ربوبیت کو ثابت کرنے کیلئے مقالات، تالیفات اور محاضرات کا کثرت سے اہتمام کیا جاتا ہے، مگر توحید الوہیت جو اسکا لازم اور تقاضا ہے اس کے اثبات کے لئے اس سے استدلال نہیں کیا جاتا، جس کے نتیجے میں لوگوں کے درمیان توحید الوہیت سے ناواقفیت، اور اس سلسلہ میں سستی و کابلی پائی جاتی ہے، اس لئے بہتر ہوگا کہ آپ توحید الوہیت پر اس پہلو سے روشنی ڈال دیں کہ یہی مدار نجات اور سارے رسولوں کی دعوت کا نقطہ آغاز ہے، نیز یہی وہ بنیاد ہے جس پر دین کے دوسرے امور قائم ہیں؟

جواب:

اس میں کوئی شک نہیں کہ اللہ تعالیٰ نے بندوں پر اپنے حق کو واضح کرنے اور انہیں غیر اللہ کو چھوڑ کر خالص اللہ کی عبادت کی طرف بلانے ہی کے لئے دنیا میں رسولوں کو بھیجا اور آسمان سے کتابیں اتاریں، کیونکہ اس روئے زمین پر بسنے والوں میں اکثر لوگوں نے اس بات کو تو جانا کہ اللہ ہی انکا خالق و مالک اور رازق ہے، مگر جہالت و نادانی اور آباء و اجداد کی تقلید میں اپنی ساری یا بعض عبادتوں کو غیر اللہ کے لئے انجام دیکر وہ شرک کے مرتکب ہوئے، جیسا کہ نوح علیہ السلام اور ان کے بعد کی قوموں، نیز اس امت کے پہلے لوگوں کے ساتھ پیش آیا، چنانچہ رسول ۳ نے جب انہیں اللہ کی توحید کی دعوت دی تو انہوں نے آپ کی دعوت کو ناپسند کیا اور اس کا انکار کرتے ہوئے کہا: ﴿أَجْعَلِ الْآلِهَةَ إِلَهًا وَاحِدًا إِنَّ هَذَا لَشَيْءٌ عُجَابٌ﴾ (5) سورة ص

کیا اس نے سارے معبودوں کو ایک معبود بنا دیا، یہ تو بڑی انوکھی بات ہے۔ ایک دوسرے مقام پر اللہ تعالیٰ کا ارشاد ہے: ﴿إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ وَيَقُولُونَ إِنَّا لَنَارِكُوا آلِهَتِنَا لِشَاعِرٍ مَّجْنُونٍ﴾ (35-36) سورة الصافات ان لوگوں سے جب کہا جاتا ہے کہ لا الہ الا اللہ کہو تو اکثر بیٹھتے تھے، اور کہتے تھے کہ کیا ایک باؤلے شاعر کے کہنے سے ہم اپنے دیوتاؤں کو چھوڑ دیں گے۔ اور فرمایا: ﴿إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَارِهِم مُّقْتَدُونَ﴾ (23) سورة الزخرف

ہم نے اپنے باب دادا کو ایک دین پر پایا ہے اور ہم تو انہیں کے قدم بقدم چلنے والے ہیں۔

اسی مفہوم کی اور بھی بہت سی آیتیں موجود ہیں۔ لہذا علمائے اسلام اور داعیان حق پر واجب ہے کہ وہ لوگوں کو توحید الوہیت کی حقیقت بتائیں، نیز توحید الوہیت کے درمیان اور توحید ربوبیت اور توحید اسماء و صفات کے درمیان فرق واضح کریں، کیونکہ غیر مسلموں سے قطع نظر خود بہت سے مسلمان اس سے ناواقف ہیں۔

چنانچہ کفار قریش، دیگر عرب اور اکثر قوم کے لوگ یہ جانتے تھے کہ اللہ ہی ان کا خالق اور رازق ہے، اسی لئے اللہ نے ان پر اسی بات سے حجت قائم کی ہے، کیونکہ اللہ عزوجل بندوں کی عبادت کا مستحق اسی لئے ہے کہ وہ ان کا خالق، رازق اور پرورے طور ان پر قادر ہے، اللہ تعالیٰ کا ارشاد ہے: ﴿ وَلَئِن سَأَلْتَهُمْ مَنْ خَلَقَهُمْ لَيَقُولُنَّ اللَّهُ ﴾ { (87) سورة الزخرف اور اگر آپ ان سے پوچھیں کہ ان کو کس نے پیدا کیا، تو یہ ضرور یہی کہیں گے کہ اللہ نے -

اور فرمایا: ﴿ وَلَئِن سَأَلْتَهُمْ مَنْ خَلَقَ السَّمَاوَاتِ وَالْأَرْضَ وَسَخَّرَ الشَّمْسَ وَالْقَمَرَ لَيَقُولُنَّ اللَّهُ ﴾ { (61) سورة العنكبوت اور اگر آپ ان سے پوچھیں کہ آسمان اور زمین کس نے پیدا کئے، اور سورج اور چاند کو کس نے کام میں لگایا تو ضرور یہی کہیں گے کہ اللہ نے - اور اللہ نے اپنے نبی ۳ کو یہ حکم دیتے ہوئے فرمایا کہ آپ ان سے پوچھیں انہیں روزی کون دیتا ہے: ﴿ قُلْ مَنْ يَرْزُقُكُمْ مِنَ السَّمَاءِ وَالْأَرْضِ أَمَّنْ يَمْلِكُ السَّمْعَ وَالْأَبْصَارَ وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَمَنْ يُدَبِّرُ الْأُمْرَ فَسَيَقُولُونَ اللَّهُ فَقُلْ أَفَلَا تَتَّقُونَ ﴾ { (31) سورة يونس

(اے پیغمبر) آپ ان سے پوچھیں تو سہی کہ تم کو آسمان اور زمین سے کون روزی دیتا ہے، یا تمہارے کانوں اور آنکھوں کا کون مالک ہے، اور مردہ سے زندہ، اور زندہ سے مردہ کون نکالتا ہے، اور دنیا کے کاموں کو کون چلاتا ہے، تو یہ ضرور کہیں گے کہ اللہ، پھر آپ کہیں کہ تب تم اللہ سے کیوں نہیں ڈرتے - اس مفہوم کی اور بھی بہت سی آیتیں موجود ہیں، جن میں اللہ تعالیٰ نے کافروں کے توحید الوہیت کے انکار، نیز بتوں اور اللہ کے سوا پوجی جانے والی ہر چیز کی عبادت کے بطلان پر خود ان کے توحید ربوبیت کے اسی قرار کے ذریعہ ان پر حجت قائم کی ہے -

اسی طرح اللہ تعالیٰ نے بندوں کو یہ بھی حکم دیا ہے کہ وہ اس کے اسماء اور صفات پر ایمان لائیں، اور مخلوق کی مشابہت سے اسے پاک رکھیں، چنانچہ فرمایا: ﴿ وَلِلَّهِ الْأَسْمَاءُ الْحُسْنَىٰ فَادْعُوهُ بِهَا ﴾ { (180) سورة الأعراف اور اللہ کے اچھے اچھے نام ہیں، تو اسے انہی ناموں سے پکارو -

اور فرمایا: ﴿ هُوَ اللَّهُ الَّذِي لَا إِلَهَ إِلَّا هُوَ عَالِمُ الْغَيْبِ وَالشَّهَادَةِ هُوَ الرَّحْمَنُ الرَّحِيمُ ﴾ { (22) } ﴿ هُوَ اللَّهُ الَّذِي لَا إِلَهَ إِلَّا هُوَ الْمَلِكُ الْقُدُّوسُ السَّلَامُ الْمُؤْمِنُ الْمُهَيَّمِنُ الْعَزِيزُ الْجَبَّارُ الْمُتَكَبِّرُ سُبْحَانَ اللَّهِ عَمَّا يُشْرِكُونَ ﴾ { (23) } ﴿ هُوَ اللَّهُ الْخَالِقُ الْبَارِئُ الْمُصَوِّرُ لَهُ الْأَسْمَاءُ الْحُسْنَىٰ يُسَبِّحُ لَهُ مَا فِي السَّمَاوَاتِ وَالْأَرْضِ وَهُوَ الْعَزِيزُ الْحَكِيمُ ﴾ { (24) سورة الحشر

اللہ وہ ہے جس کے سوا کوئی سچا معبود نہیں، وہ چپھی اور کھلی سب باتیں جاننے والا ہے، وہ بہت رحم والا، مہربان ہے، اللہ وہ ہے جس کے سوا کوئی سچا معبود نہیں، وہ سارے جہان کا بادشاہ، ہر عیب سے پاک، سلامتی والا، بندوں کو امن دینے والا، ہر چیز کی نگہبانی کرنے والا، زبردست، بڑے دباؤ والا، اور بڑائی والا ہے، اللہ ان مشرکوں کے شرک سے پاک ہے، وہ اللہ ہر چیز کا بنانے والا، پیدا کرنے والا اور نقشہ کھینچنے والا ہے، اس کے اچھے اچھے نام ہیں

، آسمان اور زمین میں جتنی چیزیں ہیں سب اس کی پاکی بیان کر رہی ہیں ، اور وہ زبردست اور حکمت والا ہے۔

اور فرمایا: ﴿قُلْ هُوَ اللَّهُ أَحَدٌ (1) اللَّهُ الصَّمَدُ (2) لَمْ يَلِدْ وَلَمْ يُولَدْ (3) وَلَمْ يَكُنْ لَهُ كُفُوًا أَحَدٌ﴾ (4) سورة الإخلاص

(اے پیغمبر) کہ دیجئے وہ اللہ ایک ہے ، اللہ بے نیاز ہے ، نہ اس نے کسی کو جنا اور نہ اسے کسی نے جنا ہے ، اور نہ ہی اسکا کوئی ہمسرہ ہے۔

اور فرمایا: ﴿فَلَا تَجْعَلُوا لِلَّهِ أَنْدَاداً وَأَنْتُمْ تَعْلَمُونَ﴾ (22) سورة البقرة
توجان بوجہ کر کسی کو اللہ کے برابر مت بناؤ۔

اور فرمایا ﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ (11) سورة الشورى
اس کی طرح کوئی چیز نہیں، اور وہ سننے والا، دیکھنے والا ہے۔

اس معنی کی اور بھی بہت سی آیتیں وارد ہیں۔

علمائے کرام نے یہ بات وضاحت کے ساتھ بیان کی ہے کہ توحید ربوبیت، توحید الوہیت یعنی صرف اللہ کی عبادت کرنے کو مستلزم ہے ، نیز یہ اسکا لازمہ

اور تقاضہ ہے، یہی وجہ ہے کہ اللہ تعالیٰ نے کافروں پر اسی بات سے حجت قائم کی ہے ، اسی طرح توحید اسماء و صفات کا بھی یہی تقاضا ہے کہ ساری

عبادتیں اللہ کے ساتھ خاص کر دی جائیں ، کیونکہ وہی اپنی ذات اور اسماء و صفات میں باکمال ، اور بندوں کا منعم ہے ، لہذا وہی اس بات کا سزاوار ہے کہ

لوگ اس کی عبادت کریں ، اسکے اوامر کو بجالائیں، اور نواہی سے اجتناب کریں۔

رہی بات توحید عبادت (توحید الوہیت) کی تو اگر کوئی شخص اسے علم و عمل دونوں لحاظ سے اپنا کر کار بند ہو جائے تو یہ توحید کی باقی دونوں قسموں کو بھی

شامل ہے ، جیسا کہ علماء کرام نے اس بات کو عقیدہ اور تفسیر کی کتابوں میں تفصیل کے ساتھ بیان کیا ہے ، مثلاً تفسیر طبری، تفسیر ابن کثیر، تفسیر بغوی، عبد

اللہ بن امام احمد کی کتاب السنۃ، امام ابن خزیمہ کی کتاب التوحید ، اور علامہ عثمان بن سعید دارمی کی وہ کتاب جسے انہوں نے بشر مریسی کے رد میں

لکھی ہے ، نیز دیگر علماء سلف کی کتابیں۔

اس موضوع پر جن لوگوں نے بہترین کام کیا ہے ان میں شیخ الإسلام ابن تیمیہ رحمہ اللہ اور انکے شاگرد علامہ ابن قیم رحمہ اللہ ہیں، اور اسی طرح بارہویں

صدی ہجری اور اسکے بعد کے دور میں ائمہ دعوت و توحید مثلاً امام محمد بن عبد الوہاب رحمہ اللہ ، ان کے آل و احفاد اور تلامذہ نیز ان کے منہج پر چلنے والے

دیگر علماء سنت ہیں۔

اس موضوع پر لکھی گئی بہترین کتابوں میں "فتح المجید" اور اسکی اصل "تیسیر العزیز الحمید" ہے ، پہلی کتاب شیخ عبد الرحمن بن حسن رحمہ اللہ کی ،

اور دوسری شیخ سلیمان بن عبد اللہ آل شیخ رحمہ اللہ کی تالیف ہے۔

نیز اس موضوع پر بہترین مجموعہ کتاب "الدرر السنیۃ" کے پہلے اجزاء ہیں، ان میں علامہ شیخ عبد الرحمن بن قاسم رحمہ اللہ نے آل شیخ کے ائمہ دعوت

اور بارہویں صدی ہجری اور اسکے بعد کے دیگر علماء کے عقیدہ اور احکام سے

متعلق فتاویٰ جمع کئے ہیں ، میری نصیحت ہے کہ ان کتابوں کے اور ان کے علاوہ علماء سنت کی دیگر کتابوں کے مطالعہ کا اہتمام کیا جائے ، کیونکہ ان میں بڑے فوائد ہیں۔

انہی مفید کتابوں میں سے "مجموعۃ الرسائل الاولى" ہے جو آل شیخ کے ائمہ دعوت اور دیگر علماء کے رسالوں کا مجموعہ ہے ، اور شیخ عبد الرحمن بن حسن ، شیخ عبد اللطیف بن عبد الرحمن ، شیخ عبد اللہ ابابطین ، شیخ سلیمان بن سحمان ، اور دیگر ائمہ توحید کی وہ مولفات ہیں جو اہل باطل کی تردید میں لکھی گئی ہیں ، یہ کتابیں بڑی مفید ہیں کیونکہ یہ علمی فوائد کے ساتھ اہل باطل کے بہت سارے شکوک و شبہات کے تردید و ازالہ پر مشتمل ہیں ، اللہ ان علماء و ائمہ کو اپنی وسیع رحمت سے نوازے ، انہیں جنت میں جگہ دے ، اور ہمیں ان کی سچی اتباع کرنے کی توفیق دے۔

اسی طرح "مجلہ البحوث الاسلامیة" جو رناست عامہ برائے علمی تحقیقات و افتاء و دعوت و ارشاد سے صادر ہوتا ہے ، اسکے شمارے بھی قابل مطالعہ ہیں ، جو عقیدہ و احکام سے متعلق گرانقدر علمی تحقیقات اور بے شمار فوائد پر مشتمل ہوتے ہیں -

ایسے ہی میرے فتاویٰ اور مقالات کے ابتدائی اجزاء جو عقیدہ سے متعلق ہوتے ہیں یہ بھی بہت مفید ہیں ، الحمد للہ یہ سب کتابیں مطبوع اور طلبہ علم کے درمیان متداول ہیں ، اللہ ان کی افادیت کو عام کرے۔

سوال 5:

بعض لوگ علماء اور صالحین اور ان کے آثار سے تبرک چاہنے کو جائز سمجھتے ہیں ، اور ان کی دلیل یہ ہے کہ صحابہ کرام رضی اللہ عنہم نے نبی ﷺ سے تبرک حاصل کیا ہے ، تو اسکا کیا حکم ہے؟ کیا ایسا کرنا غیر نبی کونبی ص کے ساتھ تشبیہ دینا نہیں ہے؟ اور کیا نبی ﷺ سے آپ کی وفات کے بعد تبرک حاصل کیا جاسکتا ہے؟ نیز نبی ﷺ کی برکت کا وسیلہ لینا کیسا ہے؟

جواب:

نبی ﷺ کے علاوہ کسی اور کی ذات سے ، یا اس کے وضو کے بچے ہوئے پانی سے ، یا اس کے بال سے ، یا اسکے پسینے سے ، یا اس کے بدن کے کسی بھی حصہ سے تبرک چاہنا جائز نہیں ، یہ ساری چیزیں آپ کے لئے خاص تھیں ، کیونکہ اللہ نے آپ کے جسم میں اور جس چیز پر آپکا دست مبارک لگ جاتا تھا اس میں خیر و برکت دے رکھی تھی۔

یہی وجہ ہے کہ صحابہ کرام نے آپ کی زندگی میں اور آپ کی وفات کے بعد کبھی کسی صحابی سے تبرک نہیں چاہا ، اور نہ ہی خلفائے راشدین و غیرہم کے ساتھ کبھی ایسا ہوا ، جو اس بات کی دلیل ہے کہ انہیں پتہ تھا کہ یہ چیز نبی ﷺ کے ساتھ خاص ہے ، کسی اور کے لئے جائز نہیں ، اور اسلئے بھی جائز نہیں کہ یہ غیر اللہ کی عبادت اور شرک کا ذریعہ ہے ، اسی طرح نبی ﷺ کے جاہ و مرتبہ ، یا آپ کی ذات ، یا صفات ، یا برکت کے وسیلہ سے دعا کرنا بھی جائز نہیں ، کیونکہ اس چیز کی شریعت میں کوئی دلیل نہیں ، نیز یہ آپ کے حق میں غلو

اور شرک کا ذریعہ ہے، اور اس لئے بھی کہ صحابہ کرام نے ایسا نہیں کیا، اگر اس میں کوئی بھلائی ہوتی تو ہم سے پہلے انہوں نے اسے کیا ہوتا، اور یہ اس لئے بھی جائز نہیں کہ یہ شرعی دلیلوں کے خلاف ہے، جیسا کہ اللہ تعالیٰ کا ارشاد ہے: ﴿وَاللّٰهُ الْأَسْمَاءُ الْحُسْنٰی فَادْعُوهُ بِهَا﴾ (180) سورة الأعراف اور اللہ کے اچھے نام ہیں، تو اسکو انہی ناموں سے پکارو۔ اللہ نے کسی کے جاہ، یا حق، یا برکت کے وسیلہ سے دعا کرنے کا حکم نہیں دیا ہے۔

اسی طرح اللہ کی صفات مثلاً اس کی عزت، رحمت، اور کلام وغیرہ سے وسیلہ لینے کا حکم بھی وہی ہے جو اسکے اسماء کا ہے، جیسا کہ متعدد صحیح حدیثوں میں اللہ کے کلمات تامہ کے ذریعہ اور اللہ کی عزت و قدرت کے ذریعہ پناہ مانگنے کا ذکر موجود ہے۔

اور یہی حکم اللہ کی محبت، اس کے رسول کی محبت، اللہ اور اسکے رسول پر ایمان، اور نیک اعمال سے وسیلہ لینے کا بھی ہے، جیسا کہ غار والوں کے قصہ میں موجود ہے، جسکا خلاصہ یہ ہے کہ بارش کی وجہ سے تین آدمیوں نے رات گزارنے کے لئے ایک غار میں پناہ لی، جب وہ غار میں داخل ہو گئے تو پہاڑ سے ایک چٹان کھسک کر آئی، جس سے غار کا منہ بند ہو گیا اور وہ اسے ہٹا نہ سکے، چنانچہ انہوں نے باہم یہ طے کیا کہ اس مصیبت سے چھٹکارا پانے کی صرف یہی صورت ہے کہ ہم میں سے ہر ایک اپنے اپنے نیک عمل کے وسیلہ سے اللہ سے دعا کرے، چنانچہ ایک نے اپنے والدین کے ساتھ حسن سلوک کا وسیلہ لیا، تو چٹان کچھ ہٹ گئی لیکن ابھی اس سے نکلنا ناممکن تھا، پھر دوسرے نے زنا پر قادر ہونے کے باوجود اپنی پاکدامنی کا وسیلہ لیا، تو چٹان کچھ اور ہٹ گئی مگر ابھی وہ نکل نہیں سکتے تھے، پھر تیسرے نے اپنی امانت کی ادائیگی کا وسیلہ لیا تو چٹان مکمل ہٹ گئی اور وہ غار سے صحیح و سالم باہر نکل آئے۔

یہ حدیث صحیحین میں نبی ۲ سے ثابت ہے، آپ ۲ نے ہماری عبرت اور نصیحت کی خاطر اگلے لوگوں کے واقعات کے ضمن میں اسکا تذکرہ کیا ہے۔

اس جواب میں جو کچھ میں نے ذکر کیا ہے متعدد علماء مثلاً شیخ الاسلام ابن تیمیہ اور ان کے شاگرد علامہ ابن قیم، نیز شیخ عبد الرحمن بن حسن وغیرہم رحمہم اللہ نے اپنی اپنی کتابوں میں اسی بات کی صراحت کی ہے۔

رہی وہ حدیث جس میں یہ ذکر ہے کہ ایک نابینا شخص نے نبی ۲ کی زندگی میں آپ کا وسیلہ لیا، پھر آپ ۲ نے اللہ سے اسکے لئے سفارش اور دعا کی اور اللہ نے اس کی بینائی واپس کر دی، تو یہ نبی ۲ کی جاہ اور حق کا وسیلہ نہیں، بلکہ آپ کی دعا اور سفارش کا وسیلہ ہے، جیسا کہ حدیث سے واضح ہوتا ہے، اور اسی طرح قیامت کے دن لوگ حساب و کتاب شروع ہونے کے لئے، اور جنتی اپنے جنت میں داخل ہونے کٹلئے آپ کی شفاعت کا وسیلہ اختیار کریں گے، یہ سب آپ کی زندگی میں آپ کا وسیلہ اختیار کرنے کی صورتیں ہیں،

خواہ دنیا کی زندگی ہو یا آخرت کی ، نیز یہ آپ کی دعا اور شفاعت کا وسیلہ ہے ، نہ کہ آپ کی ذات اور حق کا وسیلہ ، جیسا کہ اہل علم نے اس بات کی صراحت کی ہے ، جن میں سے بعض کا نام ابھی مذکور ہوا ہے۔

سوال 6:

بہت سے عوام عقیدہ توحید سے متعلق بڑی بڑی غلطیاں کر بیٹھتے ہیں ، تو ایسے لوگوں کا کیا حکم ہے؟ اور کیا وہ اپنی جہالت کی وجہ سے معذور تصور کئے جائیں گے؟ نیز ان سے شادی بیاہ کرنے اور ان کا ذبیحہ کھانے کا کیا حکم ہے؟ اور کیا مکہ مکرمہ میں انکا داخل ہونا درست ہے؟

جواب:

جس شخص کے بارے میں معلوم ہو کہ وہ مردوں کو پکارتا ، ان سے فریاد کرتا ، ان کے لئے نذرمانتا ، اور اس طرح کی دیگر عبادتیں ان کیلئے کرتا ہے تو وہ مشرک اور کافر ہے ، نہ تو اس سے شادی بیاہ کرنا درست ہے ، اور نہ اسکا مسجد حرام میں داخل ہونا جائز ہے ، اور نہ ہی اس کے ساتھ مسلمانوں جیسا کوئی سلوک کیا جائیگا ، بھلے وہ ان باتوں سے اپنی لاعلمی کا دعویٰ کرے ، یہاں تک کہ وہ اللہ سے توبہ کر لے ، اللہ تعالیٰ کا ارشاد ہے: ﴿ وَلَا تَنْكِحُوا الْمُشْرِكَاتِ حَتَّىٰ يُؤْمِنَنَّ وَلَا مَآءٌ مِّنْهُم مَّا أَنْفَقُوا وَلَا جُنَاحَ عَلَيْكُمْ أَنْ تَنْكِحُوا حَتَّىٰ يُؤْمِنُوا وَلَعَبْدٌ مُّؤْمِنٌ خَيْرٌ مِّنْ مُّشْرِكٍ وَلَوْ أَعْجَبَكُمْ ﴾ { (221) سورة البقرة

اور مشرک عورتوں سے نکاح نہ کرو جب تک وہ ایمان نہ لائیں ، اور مشرک کرنے والی عورت گو تم کو بھلی لگے اس سے مسلمان باندی بہتر ہے ، اور مشرک مرد جب تک ایمان نہ لائیں مسلمان عورتوں سے انکا نکاح نہ کرو ، اور مشرک مرد گو تم کو بھلا لگے اس سے مسلمان غلام بہتر ہے۔

اور فرمایا: ﴿ يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مُهَاجِرَاتٍ فَامْتَحِنُوهُنَّ اللَّهُ أَعْلَمُ بِإِيمَانِهِنَّ فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ إِلَى الْكُفَّارِ لَأَنْ هُنَّ حِلٌّ لَّهُمْ وَلَا هُمْ يَحِلُّونَ لَهُنَّ وَآتَوْهُنَّ مَا أَنْفَقُوا وَلَا جُنَاحَ عَلَيْكُمْ أَنْ تَنْكِحُوا حَتَّىٰ إِذَا آتَيْتُمُوهُنَّ أَجُورَهُنَّ وَلَا تُمْسِكُوا بِعِصَمِ الْكَوَافِرِ وَاسْأَلُوا مَا أَنْفَقْتُمْ وَلَيْسَ لَكُمْ أَنْفَقُوا مَا أَنْفَقُوا حَتَّىٰ يَحْكُمَ اللَّهُ بَيْنَكُمْ وَاللَّهُ عَلِيمٌ حَكِيمٌ ﴾ { (10) سورة الممتحنة

مومنو! جب تمہارے پاس مسلمان عورتیں ہجرت کر کے آئیں تو ان کا امتحان لے لیا کرو ، اللہ ان کے ایمان کے متعلق خوب جانتا ہے ، پھر اگر تم جان لو کہ وہ مومن ہیں تو ان کو کافروں کی طرف مت لوٹاؤ ، نہ یہ ان کے لئے حلال ہیں ، اور نہ وہ ان کے لئے حلال ہیں ، اور کافروں نے ان عورتوں پر جو خرچ کیا ہے وہ ان کو دے دو ، اور اگر تم ایسی عورتوں کے مہر ادا کر دو تو ان سے نکاح لینے میں تم پر کوئی گناہ نہیں ، اور کافر عورتوں کے نکاح کو برقرار مت رکھو ، اور تم نے جو ان پر خرچ کیا ہے وہ کافروں سے مانگ لو ، اور انہوں نے جو خرچ کیا ہے وہ تم سے مانگ لیں ، یہی اللہ کا حکم ہے جس کے ذریعہ وہ تمہارے درمیان فیصلہ کرتا ہے ، اور اللہ جاننے والا ، حکمت والا ہے۔

اور فرمایا: ﴿ يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ الْحَرَامَ بَعْدَ عَامِهِمْ هَذَا ﴾ { (28) سورة التوبة

اے مومنو! مشرک تو نجس ہیں لہذا اس سال کے بعد یہ مسجد حرام کے نزدیک نہ آنے پائیں۔

جولوگ مذکورہ بالا امور سے اپنی جہالت و لاعلمی کا دعویٰ کریں تو انکی جہالت کا کوئی اعتبار نہیں ہوگا ، بلکہ واجب ہے کہ ان کے ساتھ کافروں جیسا برتاؤ کیا جائے یہاں تک کہ وہ اللہ سے توبہ کر لیں، کیونکہ ایسے لوگوں کے بارے میں اللہ تعالیٰ کا ارشاد ہے: ﴿وَإِذَا فَعَلُوا فَاحِشَةً قَالُوا وَجَدْنَا عَلَيْهَا آبَاءَنَا وَاللَّهُ أَمَرَنَا بِهَا قُلْ إِنَّ اللَّهَ لَا يَأْمُرُ بِالْفَحِشَاءِ أَتَقُولُونَ عَلَى اللَّهِ مَا لَا تَعْلَمُونَ (28) قُلْ أَمَرَ رَبِّي بِالْقِسْطِ وَأَقِيمُوا وُجُوهَكُمْ عِنْدَ كُلِّ مَسْجِدٍ وَادْعُوهُ مُخْلِصِينَ لَهُ الدِّينَ كَمَا بَدَأَكُمْ تَعُودُونَ (29) فَرِيقًا هَدَىٰ وَفَرِيقًا حَقَّ عَلَيْهِمُ الضَّلَالَةُ إِنَّهُمْ اتَّخَذُوا الشَّيَاطِينَ أَوْلِيَاءَ مِنْ دُونِ اللَّهِ وَيَحْسَبُونَ أَنَّهُمْ مُّهْتَدُونَ } (30) سورة الأعراف

اور جب یہ لوگ کوئی برا کام کرتے ہیں تو کہتے ہیں ہم نے اپنے باپ دادا کو ایسا ہی کرتے پایا ، اور اللہ نے ہمیں یہی حکم دیا ہے ، تو اے پیغمبر! کہہ دیجئے کہ اللہ تعالیٰ برے کام کا حکم نہیں دیتا ، کیا تم اللہ کے متعلق ایسی بات کہتے ہو جس کا تمہیں علم نہیں ، اے پیغمبر! کہہ دیجئے میرے مالک نے تو انصاف کا حکم دیا ہے اور یہ کہ جہاں نماز پڑھو اپنے منہ سیدھے کرلو اور اسی کے تابعدار ہو کر اسکو پکارو ، جس طرح اسنے تم کو پہلے پیدا کیا ویسے ہی پھر دوبارہ تم پیدا ہوگے ، اسی نے ایک گروہ کو راہ پر لگایا ، اور ایک گروہ کی تقدیر میں گمراہی مقدر ہوگئی، بیشک انہوں نے اللہ کو چھوڑ کر شیطان کو اپنا دوست بنایا ، اور یہ سمجھتے رہے کہ وہ راہ پر ہیں۔

نیز نصاریٰ اور ان جیسے لوگوں کے بارے میں فرمایا: ﴿قُلْ هَلْ نُنَبِّئُكُمْ بِالْأَخْسَرِينَ أَعْمَالًا (103) الَّذِينَ ضَلَّ سَعْيُهُمْ فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا } (104) سورة الكهف

اے پیغمبر! کہہ دیجئے کیا میں تمہیں ان لوگوں کو بتلاؤں جو عمل کے اعتبار سے بہت گھائے میں ہیں ، یہ وہ لوگ ہیں جن کی ساری کوشش دنیا کی زندگی میں اکارت ہوگئی اور وہ سمجھتے رہے کہ وہ اچھے کام کر رہے ہیں۔ اس مفہوم کی اور بھی بہت ساری آیتیں وارد ہیں۔

سوال 7:

بہت سے اسلامی معاشرے میں دین کے ظاہری شعار مثلاً داڑھی بڑھانے اور لباس کو ٹخنوں سے اوپر رکھنے وغیرہ کا مذاق اڑایا جاتا ہے ، کیا دین کے ساتھ اس طرح کا مذاق کرنے سے انسان ملت اسلامیہ سے خارج ہو جاتا ہے ؟ اور جو اس برائی میں مبتلا ہے اسے آپ کیا نصیحت فرماتے ہیں؟

جواب :

اللہ اسکے رسول ، اسکی آیتوں ، اسکی شریعت اور اسکے احکام کا مذاق اڑانا یقیناً کفر کے اقسام میں سے ہے ، اللہ تعالیٰ کا ارشاد ہے: ﴿قُلْ أَلَيْسَ اللَّهُ بِأَعْلَمَ بِمَا تُفْعَلُونَ (65) لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ إِنَّ نَعْفَ عَنْ طَائِفَةٍ مِّنْكُمْ يُعَدِّبُ طَائِفَةٌ بِأَنَّهُمْ كَانُوا مُجْرِمِينَ } (66) سورة التوبة

اے پیغمبر! کہہ دیجئے کیا تم اللہ ، اور اسکی آیتوں ، اور اسکے رسول کا مذاق اڑاتے ہو، بہانے مت کرو، تم ایمان لا کر پھر کافر ہو گئے۔
اسی حکم میں توحید، یانماز، یا زکوٰۃ، یا روزہ، یا حج، یا دین کے دیگر متعلقہ احکام کا مذاق اڑانا بھی داخل ہے۔

رہا اس شخص کا مذاق اڑانا جو داڑھی لمبی رکھتا ہے، یا اپنے ازار کو ٹخنوں سے نیچے لٹکانے سے پرہیز کرتا ہے، یا اس طرح کے دیگر امور جن کا حکم بعض لوگوں پر بسا اوقات واضح نہیں ہویا، تو اسمیں تفصیل ہے، مگر ضروری ہے کہ اس سے بچا جائے، اور جس کے بارے میں اس قسم کی کوئی بات معلوم ہو جائے اسے نصیحت کی جائے، یہاں تک کہ وہ اللہ سے توبہ کر کے شریعت کا پابند ہو جائے، نیز اللہ اور رسول کی اطاعت میں، اور اللہ کے غیظ و غضب اور غیر شعوری ارتداد سے بچتے ہوئے شریعت کی پابندی کرنے والوں کا مذاق اڑانے سے باز آجائے، دعا ہے کہ اللہ ہمیں اور تمام مسلمانوں کو ہر بلا سے محفوظ رکھے، واللہ ولی التوفیق۔

سوال 8:

عقیدہ کے موضوع پر آپ کن کتابوں کے مطالعہ کی نصیحت فرماتے ہیں؟
جواب:

عقیدہ، احکام اور اخلاق وغیرہ سیکھنے کے لئے سب سے عمدہ، سب سے عظیم اور سب سے سچی کتاب جسکا مطالعہ کرنا ضروری ہے وہ اللہ کی کتاب (قرآن) ہے، جس میں باطل کا کوئی دخل نہیں، نہ آگے سے نہ پیچھے سے، جو حکمت والے، تعریف کے لائق مالک کی طرف سے اتاری گئی ہے، جس کے متعلق اللہ تعالیٰ کا ارشاد ہے:

﴿ إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ وَيُبَيِّنُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا كَبِيرًا ﴾ (9) سورة الإسراء

بیشک یہ قرآن وہ راہ بناتا ہے جو بہت ہی ٹھیک ہے، اور مومنوں کو جونیک کام کرتے ہیں یہ خوشخبری دیتا ہے کہ ان کے لئے بڑا اجر ہے۔
اور فرمایا:

﴿ قُلْ هُوَ لِلَّذِينَ آمَنُوا هُدًى وَشِفَاءً ﴾ (44) سورة فصلت

اے پیغمبر! کہہ دیجئے یہ قرآن ایمان والوں کے لئے ہدایت اور شفا ہے۔
اور فرمایا:

﴿ كِتَابٌ أَنْزَلْنَاهُ إِلَيْكَ مُبَارَكٌ لِيَدَّبَّرُوا آيَاتِهِ وَلِيَتَذَكَّرَ أُولُوا الْأَلْبَابِ ﴾ (29) سورة ص

یہ قرآن ایک ایسی کتاب ہے جس کو ہم نے آپ پر اتارا، جو بڑی برکت والی ہے، تاکہ لوگ اس کی آیتوں میں غور کریں، اور عقل والے اس سے نصیحت لیں۔
اور فرمایا:

﴿ وَهَذَا كِتَابٌ أَنْزَلْنَاهُ مُبَارَكٌ فَاتَّبِعُوهُ وَاتَّقُوا لَعَلَّكُمْ تُرْحَمُونَ ﴾ (155) سورة الأنعام

اور یہ ایسی کتاب ہے جس کو ہم نے اتارا، جو برکت والی ہے، پس اس کی پیروی کرو اور اللہ سے ڈرو، تاکہ تم پر رحم کیا جائے۔

اور فرمایا:

﴿ وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ ﴾ (89)

سورة النحل

اور ہم نے آپ پر یہ کتاب اتاری جس میں ہر چیز کا اچھا بیان ہے ، اور یہ مسلمانوں کے لئے ہدایت ، رحمت اور خوشخبری ہے۔ اس معنی کی اور بھی بہت ساری آیتیں موجود ہیں۔ اور صحیح حدیث میں ہے کہ نبی کریم ﷺ نے اس قرآن کے متعلق حجة الوداع کے موقع پر اپنے خطبہ میں فرمایا :

"بے شک میں تمہارے درمیان ایک ایسی چیز چھوڑ کر جا رہا ہوں کہ اگر اسے تم مضبوطی سے تھامے رہو گے تو ہرگز گمراہ نہیں ہو گے ، یعنی اللہ کی کتاب" (صحیح مسلم بروایت جابر بن عبد اللہ d)

اور غدیر خم کے دن حجة الوداع سے مدینہ لوٹتے وقت اپنے اپنے خطبہ میں فرمایا : "بے شک میں تمہارے درمیان دو عظیم چیزیں چھوڑ کر جا رہا ہوں ، ان میں پہلی چیز تو اللہ کی کتاب ہے جس میں ہدایت اور نور ہے ، پس تم اللہ کی کتاب کو اپنا لو اور اسے مضبوطی سے تھام لو" اس حدیث میں آپ ﷺ نے اللہ کی کتاب پر ابھارا اور اس کی ترغیب دلائی اور اسکے بعد فرمایا :

"اور اہل بیت ، اہل بیت کے بارے میں میں تمہیں اللہ کی یاد دلاتا ہوں ، اہل بیت کے بارے میں میں تمہیں اللہ کی یاد دلاتا ہوں" (صحیح مسلم بروایت زید بن ارقم t)

اور آپ ﷺ نے فرمایا : "تم میں بہترین شخص وہ ہے جو قرآن سیکھے اور دوسروں کو سکھائے" (صحیح بخاری) اور فرمایا :

"جو شخص علم کی طلب میں کوئی راستہ چلے گا ، تو اللہ اسے قیامت کے دن جنت کے راستے پر چلائے گا ، اور جب بھی کچھ لوگ اللہ کے گھروں میں سے کسی گھر (مسجد) میں اکھٹا ہو کر اللہ کی کتاب کی تلاوت اور آپس میں اس کا مذاکرہ کرتے ہیں تو ان پر سکینت نازل ہوتی ہے ، اور اللہ کی رحمت انہیں ڈھانپ لیتی ہے اور فرشتے ان کو گھیر لیتے ہیں ، اور اللہ انکا ذکر اپنے پاس فرشتوں میں کرتا ہے ، اور جس شخص کو اسکا عمل پیچھے کر دے اسے اسکا نسب اور خاندان آگے نہیں بڑھا سکتا" (صحیح مسلم بروایت ابو ہریرہ t) اس باب میں اور بھی بہت سی حدیثیں وارد ہیں۔

قرآن کریم کے بعد مطالعہ کے لئے بہترین کتابیں حدیث کی کتابیں ہیں ، جیسے صحیحین ، سنن اربعہ اور حدیث کی دیگر معتمد کتابیں ، لہذا علم کی مجلسوں اور حلقوں کو قرآن کی تلاوت اور اس کی تعلیم و تدریس ، نیز حدیث شریف کے درس و تدریس سے آباد رکھنا چاہئے ، اور یہ کام ایسے علماء کو کرنا چاہئے جن کے علم و درایت اور نصیحت و استقامت پر لوگوں کو اعتماد ہو ، اور مناسب و مفید کتابوں میں سے ریاض الصالحین ، ترغیب و ترہیب ، الوابل الصیب ، عمدة الحدیث

الشریف، بلوغ المرام، اور منتقى الأخبار وغیرہ بھی ہیں، ان کتابوں کا مطالعہ فائدہ سے خالی نہیں ہے۔

رہا عقیدہ تو اس موضوع پر لکھی گئی بہترین کتابوں میں "کتاب التوحید" ہے جو امام محمد بن عبد الوہاب رحمہ اللہ کی تالیف ہے، اور اسکی دو شرحیں "تیسیر العزیز الحمید" اور "فتح المجید" ہیں جو شیخ کے دو پوتے شیخ سلیمان بن عبد اللہ بن محمد، اور شیخ عبد الرحمن بن حسن بن محمد رحمہما اللہ کی تالیف ہیں۔

انہی عمدہ کتابوں میں سے امام محمد بن عبد الوہاب کی تالیف مجموعہ التوحید، اور شیخ الإسلام ابن تیمیہ رحمہ اللہ کی تالیفات: کتاب الإیمان، القاعدہ الجلیلہ فی التوسل والوسیلہ، العقیدہ الواسطیہ، التدمیریہ، اور الحمویہ بھی ہیں، اسی طرح مفید کتابوں میں زاد المعاد فی ہدی خیر العباد، الصواعق المرسلہ علی الجہمیہ والمعطلہ، اجتماع الجیوش الإسلامیہ، العقیدہ النونیہ، اغاثۃ اللہفان من مصائد الشیطان بھی ہیں، یہ سب علامہ ابن قیم رحمہ اللہ کی تالیف ہیں۔

انہی میں سے ابن ابی العزکی "شرح العقیدۃ الطحاویۃ" شیخ الإسلام امام ابن تیمیہ رحمہ اللہ کی "منہاج السنۃ النبویہ" اور اقتضاء الصراط المستقیم "ابن خزیمہ کی "کتاب التوحید" عبد اللہ بن امام احمد کی "کتاب السنۃ" شاطبی کی "کتاب الاعتصام" اور ان کے علاوہ اہل سنت و جماعت کے عقیدہ کے بیان میں دیگر علماء سلف کی لکھی ہوئی کتابیں بھی ہیں۔

نیز اس سلسلہ میں جامع ترین کتاب "مجموع فتاویٰ شیخ الإسلام ابن تیمیہ" اور "الدرر السنیۃ فی الفتاویٰ النجدیۃ" ہیں، جنہیں علامہ شیخ عبد الرحمن بن قاسم رحمہ اللہ نے جمع کیا ہے۔

سوال 9:

بعض مسلم معاشرے میں لوگ مذاق کے طور پر ایسے الفاظ بول جاتے ہیں جن میں کفر یا فسق پایا جاتا ہے، اسلئے بہتر ہوگا کہ آپ اس مسئلہ پر روشنی ڈالیں، نیز یہ بیان کر دیں، کہ اہل علم اور دعا کا اس سلسلہ میں کیا رویہ ہونا چاہئے؟

جواب:

اس میں کوئی شک نہیں کہ مذاق میں جھوٹ اور کفریہ کلمات کا استعمال بہت بڑا گناہ ہے، اور جب یہ لوگوں کے درمیان ان کی مجلسوں میں ہو تو اور بھی خطرناک ہو جاتا ہے، لہذا ایسے مذاق سے دور رہنا انتہائی ضروری ہے، چنانچہ اللہ تعالیٰ اس بات سے ڈراتے ہوئے ارشاد فرماتا ہے: ﴿وَلَئِن سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ قُلْ أَبِاللَّهِ وَآيَاتِهِ وَرَسُولِهِ كُنْتُمْ تَسْتَهْزِؤُونَ﴾ (65 سورة التوبة)

اے پیغمبر! اگر آپ ان سے پوچھیں تو وہ یہی کہیں گے کہ ہم تو یوں ہی گپ شپ اور دل لگی کر رہے تھے، تو کہہ دیجئے کہ کیا تم اللہ اور اسکی آیتوں اور اسکی رسول سے ہنسی ٹھٹھا کرتے ہو، بہانے مت بناؤ، تم ایمان لا کر پھر کافر ہو گئے۔ بہت سے علماء سلف کا کہنا ہے کہ یہ آیت ان لوگوں کے بارے میں اتنی ہی ہے جنہوں نے نبی ﷺ کے ساتھ سفر میں آپس میں اس قسم کی بات کہی کہ ہم نے

اپنے ان قاریوں جیسا پیٹو، جھوٹا، اور مڈبھیڑ کے وقت بزدل کسی کو نہیں دیکھا، تو اللہ نے انکے بارے میں یہ آیت نازل فرمائی۔

نیز صحیح سند سے ثابت ہے کہ نبی ۳ نے ارشاد فرمایا: "بربادی ہو اس شخص کے لئے جو کوئی چیز بیان کرے پھر جھوٹ بولے تاکہ وہ اس سے دوسروں کو ہنسائے، بربادی ہو اسکے لئے، پھر بربادی ہو اسکے لئے" (ابوداؤد، ترمذی، نسائی، بسند صحیح)

پس اہل علم اور تمام مومن مرد اور عورتوں پر واجب ہے کہ وہ خود اس سے بچیں اور دوسروں کو بھی اس سے بچنے کی تاکید کریں، کیونکہ یہ فعل انتہائی خطرناک، بڑا ہی نقصان دہ اور انجام کے لحاظ سے بے حد برا ہے۔

اللہ ہمیں اور تمام مسلمانوں کو اس برائی سے عافیت میں رکھے، اور ہم سب کو سیدھے راستہ پر چلنے کی توفیق دے، بے شک وہ سننے والا، قبول کرنے والا ہے۔

سوال 10:

بسا اوقات انسان کے دل میں خصوصاً توحید اور ایمان سے متعلق برے خیالات اور وسوسے کھٹکتے ہیں، تو کیا اس پر اس کی گرفت ہوگی؟

جواب:

صحیحین اور ان کے علاوہ دیگر کتب حدیث میں نبی کریم ۳ سے ثابت ہے کہ آپ نے ارشاد فرمایا:

"بے شک اللہ نے میری امت سے ان باتوں کو درگزر کر دیا ہے جو انہوں نے اپنے دل میں سوچا، لیکن نہ اسے کیا اور نہ زبان سے کہا" اور یہ بھی ثابت ہے کہ صحابہ رضی اللہ عنہم نے جب دل میں پیدا ہونے والے ان وسوسوں کے متعلق آپ سے دریافت کیا جن کا ذکر مذکورہ سوال میں اشارہ ہوا ہے، تو آپ ۳ نے انہیں جواب دیتے ہوئے فرمایا کہ "یہی تو صریح ایمان ہے"

نیز آپ ۳ نے ارشاد فرمایا:

"لوگ باہم سوال کرتے رہتے ہیں، یہاں تک کہ یہ سوال بھی آجاتا ہے کہ ان ساری مخلوقات کو اللہ نے پیدا کیا ہے تو آخر اللہ کو کس نے پیدا کیا؟ پس جب کوئی شخص اس قسم کی چیز محسوس کرے تو کہے: میں اللہ اور اسکے رسول پر ایمان لایا"

ایک دوسری روایت میں ہے:

"تو وہ اللہ سے پناہ مانگے اور اس چیز سے باز آجائے" (صحیح مسلم)

سوال 11:

بعض طالب علم اپنے اجتہاد سے ایسی چیز کی مخالفت کر بیٹھتے ہیں جو دین میں بدیہی طور پر معلوم ہے، تو کیا جو چیز دین میں بدیہی طور پر معلوم ہو اس میں اجتہاد ممکن ہے؟ ہماری خواہش ہے کہ آپ اس مسئلہ میں خصوصیت کے ساتھ ہماری رہنمائی فرمائیں؟

جواب:

ہر وہ چیز جو دین میں کتاب و سنت کی واضح دلیلوں سے یا اجماع سلف سے معلوم ہو اس میں اجتہاد کی کوئی گنجائش نہیں، بلکہ تمام مسلمانوں کا اس بات پر اجماع ہے کہ اس پر ایمان لانا اور عمل کرنا، نیز اس کے مخالف ہر چیز کو چھوڑ دینا واجب ہے، اور یہ ایک ایسا اہم اصول ہے جس میں اہل علم کا کوئی اختلاف نہیں، اجتہاد درحقیقت ان اختلافی مسائل میں ہوتا ہے جن کے دلائل کتاب و سنت سے واضح نہ ہوں، پس جس کا اجتہاد صحیح ہو گیا اسے دہراجر ملے گا، اور جس سے چوک ہو گئی اس کے لئے ایک اجر ہے، مگر اجتہاد ان علماء کے لئے درست ہے جن کے اندر صدق و اخلاص کے ساتھ حق کی جستجو اور جدوجہد کرنے کی صلاحیت ہو، جیسا کہ صحیحین میں عمرو بن العاص t سے روایت ہے کہ نبی ﷺ نے ارشاد فرمایا:

"جب کسی حاکم نے اجتہاد کر کے کوئی فیصلہ کیا اور وہ صحیح ہو گیا تو اسے دہراجر ملے گا، اور اگر غلط ہو گیا تو اس کے لئے ایک اجر ہے"

سوال 12:

جو شخص اللہ کو یا اسکے رسول کو برا بھلا کہے، یا ان کی توہین و تنقیص کرے، اسکا کیا حکم ہے؟ اور جو شخص اللہ کی واجب کی ہوئی کسی چیز کا انکار کرے، یا اللہ کی حرام کی ہوئی کسی چیز کو حلال سمجھے، اسکا کیا حکم ہے؟ تفصیل کے ساتھ جواب سے نوازیں، کیونکہ یہ برائیاں لوگوں میں کثرت سے پائی جا رہی ہیں؟

جواب:

جو شخص اللہ کو، یا اللہ کے رسول محمد ﷺ کو، یا آپ کے علاوہ دیگر رسولوں کو، یا دین اسلام کو کسی بھی طرح سے سب و شتم کرے اور برا بھلا کہے، یا اللہ اور اسکے رسول کی توہین اور استہزاء کرے، تو وہ تمام مسلمانوں کے اجماع کے مطابق کافر اور مرتد ہے، بھلے ہی وہ اسلام کا دعویٰ کرے، اللہ تعالیٰ کا ارشاد ہے: ﴿قُلْ أَلِلَّهِ وَأَيَاتِهِ وَرَسُولِهِ كُنْتُمْ نَسْتَهْزِؤُنَ﴾ (65) لَا تَعْتَدُوا قَدْ كَفَرْتُمْ بَعْدَ إِيمَانِكُمْ (66) سورة التوبة

اے پیغمبر! کہہ دیجئے کیا تم اللہ اور اسکی آیتوں اور اسکے رسول کا مذاق اڑاتے ہو، بہانے مت بناؤ، تم ایمان لا کر پھر کافر ہو گئے۔

امام ابن تیمیہ رحمہ اللہ نے اس مسئلہ کی تمام دلیلوں کو اپنی کتاب "الصارم المسلول علی شاتم الرسول" میں بڑی تفصیل کے ساتھ ذکر کیا ہے، جسے مزید دلیلوں کے جاننے کا شوق ہو وہ اس کتاب کی طرف رجوع کرے، جو بڑی مفید نیز وسیع العلم اور جلیل القدر امام کی تالیف ہے۔

یہی حکم اس شخص کا بھی ہے جو اللہ کی واجب کردہ کسی چیز کا انکار کرے جسکی فرضیت بدیہی طور پر معلوم ہو، جیسے نماز، یا زکوٰۃ، یا رمضان کے روزے، یا صاحب استطاعت کے حق میں حج، یا والدین کے ساتھ حسن سلوک کی فرضیت کا انکار، یا اللہ کی حرام کردہ کسی ایسی چیز کو حلال ٹھہرائے جس کی حرمت بدیہی طور پر اور اجماع سلف سے معلوم ہو، جیسے شراب نوشی، یا والدین کی نافرمانی، یا ناحق لوگوں کے خون اور مال پر دست درازی، یا سود خوری

وغیرہ کو حلال جاننا ، تو ایسا کرنے والا کافر اور دین سے خارج ہے ، بھلے ہی وہ اسلام کا دعویٰ کرے ، علمائے کرام نے حکم مرتد کے باب میں ان مسائل پر اور ان کے علاوہ دیگر نواقض اسلام پر تفصیلی بحث کی ہے اور ان کے دلائل کو خوب وضاحت کے ساتھ بیان کیا ہے ، جسے مزید معلومات مطلوب مقصود ہو وہ حنبلی ، شافعی ، مالکی ، حنفی اور دیگر مذہب کے علماء کی کتابوں میں اس باب کی طرف رجوع کرے ، ان شاء اللہ اسے ان کتابوں میں کافی و شافی بحث ملے گی۔

واضح رہے کہ اس معاملہ میں کوئی اپنی جہالت و لاعلمی کا دعویٰ کر دینے سے معذور نہیں سمجھا جائیگا ، کیونکہ یہ سارے مسائل مسلمانوں کے درمیان معروف ہیں ، اور انکا حکم قرآن و حدیث میں بالکل ظاہر ہے ، واللہ ولی التوفیق۔

سوال 13:

موجودہ دور میں جادو کا استعمال اور جادوگروں کے پاس آنا جانا کثرت سے ہو رہا ہے ، اس کا کیا حکم ہے ؟ اور سحر زدہ شخص کے علاج کا جائز طریقہ کیا ہے ؟

جواب:

جادو ، ہلاک کر دینے والے کبیرہ گناہوں میں سے ہے ، بلکہ یہ نواقض اسلام میں سے ہے ، جیسا کہ اللہ تعالیٰ نے اپنی مقدس کتاب میں ارشاد فرماتا ہے :

﴿وَاتَّبِعُوا مَا تَتْلُوا الشَّيَاطِينُ عَلَىٰ مُلْكٍ سُلَيْمَانَ وَمَا كَفَرَ سُلَيْمَانُ وَلَكِنَّ الشَّيَاطِينَ كَفَرُوا يُعَلِّمُونَ النَّاسَ السِّحْرَ وَمَا أُنزِلَ عَلَى الْمَلَكَيْنِ بِبَابِلَ هَارُوتَ وَمَارُوتَ وَمَا يُعَلِّمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَزَوْجِهِ وَمَا هُمْ بِضَارِّينَ بِهِ مِنْ أَحَدٍ إِلَّا بِإِذْنِ اللَّهِ وَيَتَعَلَّمُونَ مَا يَضُرُّهُمْ وَلَا يَنْفَعُهُمْ وَلَقَدْ عَلِمُوا لَمَنِ اشْتَرَاهُ مَا لَهُ فِي الْآخِرَةِ مِنْ خَلْقٍ وَلَيْسَ مَا شَرَوْا بِهِ أَنْفُسَهُمْ لَوْ كَانُوا يَعْلَمُونَ (102) وَلَوْ أَنَّهُمْ آمَنُوا وَاتَّقَوْا لَمَثُوبَةٌ مِّنْ عِنْدِ اللَّهِ خَيْرٌ لَّو كَانُوا يَعْلَمُونَ {

(103) سورة البقرة

اور انہوں نے اس چیز کی پیروی کی جسے سلیمان کی بادشاہت میں شیطان پڑھا کرتے تھے ، حالانکہ سلیمان نے کفر نہیں کیا ، البتہ یہ شیاطین کافر تھے جو لوگوں کو جادو سکھاتے تھے اور وہ باتیں جو شہر بابل میں دو فرشتوں ہاروت اور ماروت پر اتاری گئی تھیں ، اور وہ دونوں کسی کو جادو نہیں سکھلاتے تھے جب تک یہ نہیں کہہ دیتے کہ ہم آزمائش ہیں ، تو تم کفر مت کرو ، پھر بھی لوگ ان دونوں سے ایسی باتیں سیکھتے تھے جس کے ذریعہ شوہر اور بیوی میں جدائی کرادیں ، حالانکہ اللہ کے حکم کے بغیر وہ جادو سے کسی کو نقصان نہیں پہنچا سکتے ، اور ایسی باتیں سیکھتے تھے جن میں فائدہ کچھ نہیں ، نقصان ہی نقصان ہے ، حالانکہ انہیں اسکا علم تھا کہ جو کوئی جادو خریدے گا اسکے لئے آخرت میں کوئی حصہ نہیں ، اور بہت ہی بری ہے وہ چیز جس کے بدلہ انہوں نے اپنی جانوں کو بیچا ، کاش کہ یہ لوگ جانتے ، اور اگر وہ ایمان لے آتے اور اللہ کا تقویٰ اختیار کرتے تو اللہ کے پاس سے جو ثواب ملتا وہ انکے حق میں بہتر تھا ، اگر وہ یہ جانتے -

مذکورہ بالا دونوں آیتوں میں اللہ نے یہ خبر دی ہے کہ شیطان لوگوں کو جادو سکھلاتے تھے ، اور لوگ اسے سیکھ کر کافر ہو جاتے تھے ، اور یہ بتایا ہے کہ دونوں فرشتے (ہاروت و ماروت) جسے بھی جادو سکھلاتے تھے اسے پہلے یہ بتلا دیتے تھے کہ ہم آزمائش ہیں ، اور ہم جو سکھلاتے ہیں وہ کفر ہے۔ اور اللہ نے یہ بھی واضح کر دیا ہے کہ جادو سیکھنے والے ایسی چیز سیکھتے ہیں جن میں انکا کوئی فائدہ نہیں ، نقصان ہی نقصان ہے ، اور انکے لئے اللہ کے یہاں آخرت میں خیر کا کوئی حصہ نہیں۔

اور یہ بھی بیان کیا ہے کہ جادو گرا اپنے جادو سے میاں اور بیوی کے درمیان جدائی ڈالتے ہیں اور وہ اللہ کے "اذن" (حکم) کے بغیر کسی کو کوئی نقصان نہیں پہنچا سکتے۔

یہاں "اذن" سے مراد اذن شرعی نہیں بلکہ اذن کونی و قدری ہے ، کیونکہ کائنات میں جتنی چیزیں واقع ہوتی ہیں وہ سب اللہ کے قدری اذن سے ہوتی ہے ، اور اسکی بادشاہت میں کوئی ایسی چیز ہرگز واقع نہیں ہو سکتی جسے وہ کون و قدر کے لحاظ سے نہ چاہے۔

اور اللہ تعالیٰ نے یہ بھی بیان کیا ہے کہ جادو ایمان اور تقویٰ کی ضد ہے۔ مذکورہ بیان سے معلوم ہوا کہ جادو کفر اور ضلالت ہے ، اور جادو کرنے والا اگر اسلام کا مدعی ہے تو وہ اسلام سے خارج ہے ، چنانچہ صحیحین میں ابوہریرہ t سے مروی ہے کہ نبی r نے ارشاد فرمایا :

"سات مہلک گناہوں سے بچو ، لوگوں نے کہا وہ کیا ہیں اے اللہ کے رسول r ! آپ نے فرمایا : اللہ کے ساتھ شرک ، جادو ، اللہ کی حرام کی ہوئی کسی جان کانا حق قتل ، سود خوری ، یتیم کا مال کھانا ، لشکر کشی کے دن پیٹھ پھیر کر بھاگنا ، اور پاکدامن ، بھولی بھالی مومن عورتوں پر زنا کی تہمت لگانا "

اس صحیح حدیث میں نبی r نے یہ بیان فرمایا ہے کہ شرک اور جادو سات مہلک گناہوں میں سے ہیں ، اور شرک ان میں بڑا ہے ، کیونکہ یہ تمام گناہوں میں سب سے بڑا ہے ، اور جادو بھی انہی میں سے ہے ، یہی وجہ ہے کہ رسول r نے اسے شرک کے ساتھ ذکر کیا ہے ، کیونکہ جادو گروں کی جادو تک جو رسائی ہوتی ہے وہ شیطانوں کی عبادت ، نیز دعا ، ذبح نذر اور استعانت وغیرہ جیسی عبادتوں کے ذریعہ ان کا تقرب حاصل کرنے سے ہی ہوتی ہے ، چنانچہ امام نسائی نے ابوہریرہ t سے روایت کیا ہے کہ نبی r نے ارشاد فرمایا : "جس نے کوئی گرہ لگائی پھر اس میں پھونکا اس نے جادو کیا ، اور جس نے جادو کیا اسنے شرک کیا ، اور جس نے کوئی ایسی چیز لٹکائی وہ اسی کے حوالے کر دیا گیا "

یہ حدیث سورہ فلق میں اللہ کے قول : { وَمِنْ شَرِّ النَّفَّاثَاتِ فِي الْعُقَدِ } (4) سورہ الفلق کی تفسیر ہے ، مفسرین کا کہنا ہے کہ "نفثات" سے مراد وہ جادو گرنیاں ہیں جو لوگوں کو اپنے ظلم و اذیت کا نشانہ بنانے کی غرض سے شیطانوں کا تقرب حاصل کرنے کے لئے گرہیں لگاتی اور ان میں شرکیہ کلمات پڑھ کر پھونکتی ہیں۔

جادوگر کے حکم کے بارے میں اہل علم کا یہ اختلاف ہے کہ اس سے توبہ کروا کے اس کی توبہ قبول کر لی جائے گی ، یا جب اس کے سلسلہ میں جادو کا ثبوت مل جائے تو بغیر توبہ کروائے ہر حال میں اسے قتل کر دیا جائیگا . اور یہی دوسرا قول ہی درست ہے ، کیونکہ جادوگر کا وجود اسلامی معاشرہ کے لئے ضرور رساں ہے جبکہ وہ عموماً سچی توبہ نہیں کرتے ، نیز اسکے باقی رہنے میں مسلمانوں کے لئے بہت بڑا خطر ہے۔

یہ قول اختیار کرنے والوں کی ایک دلیل یہ بھی ہے کہ عمر t جو خلفائے راشدین میں دوسرے خلیفہ ہیں ، جن کی سنت کی اتباع کرنے کا رسول r نے حکم دیا ہے انہوں نے بغیر توبہ کروائے جادوگروں کو قتل کرنے کا حکم دیا تھا۔ نیز وہ روایت بھی ہے جسے امام ترمذی نے جندب بن عبداللہ الجلی یا جندب الخیر ازدی سے مرفوعاً اور موقوفاً روایت کیا ہے : "جادوگر کی سزا تلوار سے اسکی گردن مار دینا ہے"

مگر محدثین کے نزدیک صحیح بات یہی ہے کہ یہ جندب پر موقوف ہے۔ ام المومنین حفصہ رضی اللہ عنہا کے بارے میں ثابت ہے کہ انہوں نے اپنی ایک لونڈی کو قتل کرنے کا حکم دے دیا جس نے ان پر جادو کر دیا تھا – چنانچہ توبہ کروائے بغیر ہی وہ قتل کر دی گئی –

امام احمد رحمہ اللہ فرماتے ہیں کہ توبہ کروائے بغیر جادوگر کو قتل کرنا نبی r کے تین صحابہ یعنی عمر ، جندب اور حفصہ رضی اللہ عنہم سے ثابت ہے۔ مذکورہ بیان سے یہ معلوم ہوا کہ جادوگر کے پاس جانا، ان سے کوئی چیز پوچھنا اور ان کی بتائی ہوئی بات کی تصدیق کرنا جائز نہیں ، جس طرح کابنوں اور نجومیوں کے پاس جانا جائز نہیں ، نیز جب کسی کے بارے میں جادو کا استعمال اس کے اقرار سے یا شرعی دلائل سے ثابت ہو جائے تو توبہ کروائے بغیر اسکا قتل کر دینا واجب ہے۔

رہا جادو کا علاج ، تو یہ مشروع طور پر جھاڑ پھونک اور جائز و نفع بخش دواؤں سے کیا جائیگا ، اور اسکا ایک بہترین علاج یہ ہے کہ سحر زدہ شخص پر سورہ فاتحہ ، آیت الکرسی ، سورہ اعراف ، یونس اور طہ وغیرہ میں سحر سے متعلق وارد آیتوں ، نیز قل یا ایہا الکافرون ، قل هو اللہ احد ، قل أعوذ برب الفلق ، اور قل أعوذ برب الناس وغیرہ پڑھ کر دم کیا جائے ، مستحب یہ ہے کہ آخر الذکر تین سورتیں درج ذیل صحیح و مشہور دعا کے ساتھ تین تین بار پڑھی جائیں ، جسے نبی r مریضوں کے علاج کے لئے اپنی دعائیں پڑھا کرتے تھے ، اور وہ دعا یہ ہے : "اللهم ربّ الناس، اذهب البأس ، واشف أنت الشافی ، لا شفاء إلا شفاؤک ، شفاءً لا یُغادر سقماً"

اے اللہ! لوگوں کے مالک ، تو بیماری دور کر دے اور شفا دیدے ، توبی شفا دینے والا ہے ، تیرے شفا کے علاوہ کوئی شفا نہیں ، ایسی شفا جو کوئی بیماری نہ چھوڑے۔

نیز وہ دعا پڑھے جس کے ذریعہ جبرئیل علیہ السلام نے نبی ۳ پر دم کیا تھا، اور وہ دعا یہ ہے: "بسم اللہ ارقیک من کل شیئ یوذیک، ومن شر کل نفس أوعین حاسد اللہ یشفیک، بسم اللہ ارقیک"

اللہ کے نام کے ساتھ میں تم پردم کرتا ہوں، اللہ تمہیں ہر تکلیف دہ چیز سے، اور ہر مخلوق کے شر سے یا حاسد کی بری نظر سے شفا دے، اللہ کے نام کے ساتھ میں تم پردم کرتا ہوں۔

یہ دعا اللہ کے حکم سے مفید ترین علاج ہے۔

ایک علاج یہ بھی ہے کہ جس چیز کے بارے میں گمان ہو کہ اسی میں جادو کیا گیا ہے جیسے اون، گرہ لگے ہوئے دھاگے، اور اسکے علاوہ ہر وہ چیز جس میں جادو کیا جاسکتا ہے اسے ختم کر دیا جائے، اور سحر زدہ شخص شرعی دعاؤں کا بھی اہتمام کرے، مثلاً صبح اور شام تین تین مرتبہ اللہ کے کامل کلمات کے ذریعہ ہر مخلوق کے شر سے پناہ مانگے، فجر اور مغرب کی نمازوں کے بعد تین تین بار قل هو اللہ أحد، قل أعوذ برب الفلق، اور قل أعوذ برب الناس پڑھے، اور ہر فرض نماز کے بعد اور سونے کے وقت آیت الکرسی پڑھے۔

اسی طرح صبح اور شام تین تین بار یہ دعا پڑھنا بھی مستحب ہے: "بسم اللہ الذی لا یضر مع اسمہ شیئ فی الأرض ولا فی السماء، وهو السميع العليم" اللہ کے نام کے ساتھ (میں نے صبح اور شام کی) جس کے نام کے ساتھ کوئی چیز نقصان نہیں پہنچا سکتی نہ زمین میں اور نہ آسمان میں، اور وہ سننے والا، جاننے والا ہے۔

یہ ساری دعائیں نبی ۳ سے ثابت ہیں، ساتھ ہی وہ اللہ سے حسن ظن رکھے اور اس بات پر ایمان رکھے کہ یہ دعائیں اور دوائیں محض اسباب ہیں، شفا دینا اللہ کے ہاتھ میں ہے، اللہ چاہے گا تو ان سے فائدہ پہنچائیگا، اور چاہے گا تو انہیں بے اثر کر دیگا، کیونکہ ہر چیز میں اس کی زبردست حکمت ہے، وہ ہر چیز پر قادر اور ہر چیز کا جاننے والا ہے، وہ اگر کچھ دے تو کوئی روکنے والا نہیں، اور جو روک لے اسے کوئی دینے والا نہیں، اور جو فیصلہ کر دے اسے کوئی ٹالنے والا نہیں، اسی کی بادشاہت ہے اور اسی کے لئے تعریف، اور وہی ہر چیز پر قادر ہے، اور توفیق دینا اسی کا کام ہے۔

سوال 14:

اس دور میں نفاق اور منافقین کا کافی زور و شور ہے، نیز اسلام اور مسلمانوں کی مخالفت میں انکے متعدد وسائل ہیں، اسلئے بہتر ہوگا کہ آپ مسلمانوں کو آگاہ کرتے ہوئے منافقین کے اوصاف، نفاق کے اقسام، اور اسکے خطرات پر روشنی ڈالیں؟

جواب:

نفاق کے خطرات زبردست، اور منافقین کی شرارتیں بے شمار ہیں، جیسا کہ اللہ تعالیٰ نے اپنی مقدس کتاب میں سورہ بقرہ وغیرہ میں، اور نبی ۳ نے احادیث میں ان کے اوصاف و ضاحت کے ساتھ بیان فرمائے ہیں، چنانچہ ان کے اوصاف کے متعلق اللہ تعالیٰ کا ارشاد ہے: { وَمِنَ النَّاسِ مَن يُقُولُ آمَنَّا بِاللَّهِ وَبِالْيَوْمِ

الْآخِرَ وَمَا هُمْ بِمُؤْمِنِينَ } (8) { يُخَادِعُونَ اللَّهَ وَالَّذِينَ آمَنُوا وَمَا يَخْدَعُونَ إِلَّا أَنفُسَهُمْ وَمَا يَشْعُرُونَ } (9) { فِي قُلُوبِهِمْ مَّرَضٌ فَزَادَهُمُ اللَّهُ مَرَضًا وَلَهُمْ عَذَابٌ أَلِيمٌ بِمَا كَانُوا يَكْذِبُونَ } (10) سورة البقرة

اور لوگوں میں کچھ ایسے بھی ہیں جو (منہ سے تو) کہتے ہیں کہ ہم اللہ پر اور آخرت کے دن پر ایمان لائے ، حالانکہ وہ ایمان لانے والے نہیں ، یہ اللہ اور مومنوں سے دغا بازی کرتے ہیں ، حالانکہ وہ اپنے آپ ہی کو دغا دے رہے ہیں لیکن وہ نہیں سمجھتے ، ان کے دلوں میں بیماری ہے ، پھر اللہ نے ان کو اور زیادہ بیمار کر دیا ، اور ان کے جھوٹ بولنے کی وجہ سے ان کے لئے دردناک عذاب ہے۔

اور فرمایا: ﴿ إِنَّ الْمُنَافِقِينَ يُخَادِعُونَ اللَّهَ وَهُوَ خَادِعُهُمْ وَإِذَا قَامُوا إِلَى الصَّلَاةِ قَامُوا كُسَالَى يُرَآؤُونَ النَّاسَ وَلَا يَذْكُرُونَ اللَّهَ إِلَّا قَلِيلًا } (142) مُدْبِدِينَ بَيْنَ ذَلِكَ لَا إِلَى هَؤُلَاءِ وَلَا إِلَى هَؤُلَاءِ وَمَنْ يُضِلِلِ اللَّهُ فَلَنْ تَجِدَ لَهُ سَبِيلًا } (143) سورة النساء

بے شک منافقین اللہ کے ساتھ دغا بازی کرتے ہیں ، حالانکہ وہی ان کو دھوکہ میں ڈالے ہوئے ہے ، اور جب نماز کے لئے کھڑے ہوتے ہیں تو الگ الگ ہوتے ہیں ، لوگوں کو دکھاتے ہیں ، اور اللہ کو کم ہی یاد کرتے ہیں ، یہ بیچ میں ڈانواٹول ہیں ، نہ ادھر کے ہیں نہ ادھر کے۔

اسی طرح سورہ توبہ وغیرہ میں بھی اللہ تعالیٰ نے ان کے بعض دیگر اوصاف کا تذکرہ کیا ہے۔

خلاصہ کلام یہ ہے کہ منافقین زبان سے تو اسلام کا دعویٰ کرتے ہیں ، مگر اخلاق و کردار سے اس کی مخالفت کرتے اور مسلمانوں کو نقصان پہنچاتے ہیں ، جیسا کہ اللہ تعالیٰ نے مذکورہ بالا آیتوں میں اور دیگر آیات میں بیان کیا ہے۔

نفاق کی دو قسمیں ہیں : اعتقادی اور عملی ، منافقین کے جن اوصاف کا ذکر اللہ تعالیٰ نے سورہ بقرہ اور سورہ نساء میں کیا ہے وہ نفاق اعتقادی ہے ، اور ایسے منافقین کا کفر یہود و نصاریٰ اور بت پرستوں کے کفر سے زیادہ سنگین ہے ، کیونکہ یہ انتہائی خطرناک ہیں ، اور انکا معاملہ اکثر لوگوں پر مخفی ہوتا ہے ، اور انکے بارے میں اللہ تعالیٰ نے خبر دی ہے کہ یہ قیامت کے دن جہنم کے سب سے نچلے حصہ میں ہوں گے۔

ربا نفاق عملی ، تو اسکی صورت یہ ہے کہ اللہ پر ، اسکے رسول پر اور آخرت کے دن پر ایمان رکھتے ہوئے منافقوں کے بعض ظاہری اوصاف اپنالئے جائیں ، جیسے جھوٹ ، خیانت اور نماز باجماعت سے کابلی وغیرہ۔

منافقین کے بعض اوصاف سے متعلق نبی ﷺ کا ارشاد ہے:

" منافق کی تین علامتیں ہیں: " جب بات کرے تو جھوٹ بولے ، وعدہ کرے تو خلاف ورزی کرے ، اور اسکے پاس امانت رکھی جائے تو خیانت کرے " اور فرمایا: " منافقوں پر سب سے گراں عشاء اور فجر کی نمازیں ہیں ، اور اگر انہیں ان کے ثواب کا پتہ چل جائے تو یہ ان نمازوں میں ضرور حاضر ہوں گے ، چاہے سرین کے بل گھسٹ کر ہی کیوں نہ آنا پڑے "

اس باب میں اور بھی بہت سی آیات اور احادیث وارد ہیں -
لہذا ہر مومن مرد و عورت پر واجب ہے کہ وہ ان کے صفات سے مکمل پرہیز
کریں ، اس سلسلہ میں منافقوں کے اوصاف سے متعلق قرآنی آیات اور احادیث
صحیحہ میں غور و تدبیر کرنے سے کافی مدد ملے گی۔
ہماری دعا ہے کہ اللہ تعالیٰ ہمیں اور تمام مسلمانوں کو دین سمجھنے ، اس پر ثابت
قدم رہنے ، شریعت کے خلاف ہر چیز سے دور رہنے ، اور اخلاق و افعال میں
دشمنوں کی مشابہت سے بچنے کی توفیق عطا فرمائے ، بیشک وہی توفیق دینے
والا ہے -

فہرس عقیدہ

- سوال
- صفحہ
- 1- بعض اسلامی معاشرے میں بہت سی خلاف ورزیاں پائی جاتی ہیں ، 3-9 جن میں سے بعض کا تعلق توقبروں سے ہے اور بعض کا تعلق حلف ، قسم اور نذرونیاز وغیرہ سے ہے ، اور چونکہ ان میں سے بعض شرک اکبر کے قبیل سے ہوتی ہیں، اور بعض اس سے ہلکی ہوتی ہیں، اسلئے ان کے احکام بھی ایک دوسرے سے مختلف ہو سکتے ہیں، اسلئے بہتر ہوگا کہ آپ مذکورہ مسائل کے احکام تفصیل سے بیان فرمادیں؟
- 2- بعض لوگ نبی ۳ پر ایمان اور آپ کی محبت و اطاعت کے وسیلہ کے 9-12 درمیان اور آپ کی ذات اور جاہ و مرتبہ کے وسیلہ کے درمیان فرق نہیں کرتے ، جبکہ بعض لوگ آپ کی زندگی میں آپ کی دعا کا وسیلہ لینے کے درمیان اور آپ کی وفات کے بعد آپ سے دعا طلب کرنے کے درمیان خلط ملط کر دیتے ہیں، جس کے نتیجے میں مشروع وسیلہ اور ممنوع وسیلہ کے درمیان تمیز مشکل ہو جاتی ہے ، کیا اس سلسلہ میں کوئی تفصیل ہے جس سے یہ اشکال دور ہو جائے ؟
- 3- دیکھا جاتا ہے کہ بہت سے لوگ کلمہ لا الہ الا اللہ کے معنی 12-17 و مفہوم سے ناواقف ہوتے ہیں، جس کے نتیجے میں ان سے ایسے ایسے اقوال و افعال سرزد ہوتے ہیں جو کلمہ کے سراسر منافی یا اس میں نقص کا سبب ہوتے ہیں ، سوال یہ ہے کہ لا الہ الا اللہ کا صحیح مفہوم نیز اس کے تقاضے اور اسکی شرطیں کیا ہیں؟
- 4- موجودہ دور میں اللہ کے وجود اور اسکی ربوبیت کو ثابت کرنے 17-20 کے لئے مقالات، تالیفات اور محاضرات کا کثرت سے اہتمام کیا جاتا ہے ، مگر توحید الوہیت کے اثبات کے لئے اس سے استدلال نہیں کیا جاتا ، جس کے نتیجے میں لوگوں کے درمیان توحید الوہیت سے ناواقفیت اور اس سلسلہ میں سستی و کاہلی پائی جاتی ہے ، اسلئے بہتر ہوگا کہ آپ توحید الوہیت کی اہمیت پر روشنی ڈال دیں؟
- 5- بعض لوگ علماء اور صالحین اور ان کے آثار سے تبرک چاہنے کو 20-22 جائز سمجھتے ہیں، اسکا کیا حکم ہے ؟ اور کیا نبی ۳ سے آپکی وفات کے بعد تبرک حاصل کیا جاسکتا ہے ؟ نیز نبی ۳ کی برکت کا وسیلہ لینا کیسا ہے ؟
- 6- بہت سے عوام عقیدہ توحید سے متعلق بڑی بڑی غلطیاں کرتے 22-23 کرتے ہیں ، ایسے لوگوں کا کیا حکم ہے ؟ اور کیا وہ اپنی جہالت کی وجہ سے معذور سمجھے جائیں گے ؟ نیز ان سے شادی بیاہ کرنے اور انکا ذبیحہ کھانے کا کیا حکم ہے ؟ اور کیا مکہ مکرمہ میں انکا داخل ہونا درست ہے ؟
- 7- بہت سے اسلامی معاشرے میں دین کے ظاہری شعار مثلاً 23-24

داڑھی بڑھانے اور لباس کو ٹخنوں سے اوپر رکھنے وغیرہ کا مذاق اڑایا جاتا ہے، کیا دین کے ساتھ اس طرح کا مذاق کرنے سے انسان ملت اسلامیہ سے خارج ہو جاتا ہے؟

8- عقیدہ کے موضوع پر آپ کن کتابوں کے مطالعہ کی نصیحت کرتے ہیں؟ 26-24

9- بعض مسلم معاشرے میں لوگ مذاق کے طور پر ایسے 27-26 الفاظ بول جاتے ہیں جن میں کفر یا فسق پایا جاتا ہے، اسلئے بہتر ہوگا کہ آپ اس مسئلہ پر روشنی ڈالیں، نیز یہ بیان کر دیں کہ اہل علم اور دعا کا اس سلسلہ میں کیا رویہ ہونا چاہئے؟

10- بسا اوقات انسان کے دل میں خصوصاً توحید اور ایمان 27 سے متعلق برے خیالات اور وسوسے کھٹکتے ہیں، تو کیا اس پر اسکی گرفت ہوگی؟

11- بعض طالب علم اپنے اجتہاد سے ایسی چیز کی مخالفت 28-27 کر بیٹھتے ہیں جو دین میں بدیہی طور پر معلوم ہے، تو کیا جو چیز دین میں بدیہی طور پر معلوم ہو اس میں اجتہاد ممکن ہے؟

12- جو شخص اللہ کو یا اسکے رسول کو برا بھلا کہے یا ان 29-28 کی توہین و تنقیص کرے اسکا کیا حکم ہے؟ اور جو شخص اللہ کی واجب کی ہوئی کسی چیز کا انکار کرے یا اللہ کی حرام کی ہوئی کسی چیز کو حلال سمجھے اسکا کیا حکم ہے؟

13- ﷺ موجودہ دور میں جادو کا استعمال اور جادوگروں کے پاس 32-29 آنا جانا کثرت سے ہو رہا ہے، اسکا کیا حکم ہے؟ اور سحر زدہ شخص کے علاج کا جائز طریقہ کیا ہے؟

14- اس دور میں نفاق اور منافقین کا کافی زور شور ہے، 34-32 نیز اسلام اور مسلمانوں کی مخالفت میں ان کے متعدد وسائل ہیں، اسلئے بہتر ہوگا کہ آپ منافقین کے اوصاف، نفاق کے اقسام اور اسکے خطرات پر روشنی ڈال دیں؟